

Home>Family matters & inheritance>Inheritance>Adapting rights in rem

Adattament ta' drittijiet in rem

Il-verrieta f'pajjiż tal-UE jistgħu jibbenefikaw mid-drittijiet għall-wirt f'pajjiż ieħor tal-UE meta d-drittijiet ikunu adattati biex jaqblu sew mad-drittijiet fil-pajjiż ta' residenza tagħhom.

Informazzjoni ġenerali

Sabiex il-verrieta jew il-legatarji jkunu jistgħu jibbenefikaw minn drittijiet mahluqa jew trasferiti lilhom f'suċċessjoni transkonfinali, ir-**Regolament dwar is-Suċċessjoni** jipprevedi li dritt *in rem* (dritt fi proprjetà immobbli jew mobbli) li għalih ikun intitolat werriet jew legatarju iżda li ma jkunx magħruf fil-pajjiż tal-UE li fih jiġi invokat id-dritt *in rem* irid jiġi adattat għall-eqreb dritt *in rem* ekwivalenti skont il-liġi ta' dak il-pajjiż tal-UE. L-għanijiet u l-interessi segwiti mid-dritt *in rem* speċifiku u l-effetti li jirriżultaw minnu għandhom jitqiesu meta jiġi adattat id-dritt.

F'dan il-kuntest, in-**Network Ġudizzjarju Ewropew fil-materji ċivili u kummerċjali** ppubblika xi fuljetti ta' informazzjoni dwar il-liġi nazzjonali li jispjegaw:

id-drittijiet *in rem* li jistgħu jirriżultaw minn suċċessjoni

jekk dawn id-drittijiet humiex irregistrati f'registru ta' drittijiet fi proprjetà immobbli jew mobbli

l-effetti li jirriżultaw mir-registrazzjoni tagħhom

regoli u proċeduri speċifiċi għall-adattament ta' dritt *in rem*.

Blex tikkonsulta dokument ta' informazzjoni dwar il-liġi u l-proċeduri nazzjonali għall-adattament tad-drittijiet *in rem* f'pajjiż tal-UE, jekk jogħġbok ikklickja fuq il-bandiera nazzjonali rilevanti f'din il-paġna.

Floq relatati

EU-ADAPT - EU Adapt hija għodda tal-IT imfassla biex tgħin lill-imħallfin, lin-nutara u lil prattikanti legali oħra li jitrattaw suċċessjoni transfruntiera **biex isibu l-eqreb dritt *in rem* ekwivalenti**. L-utent jista' jdaħħal fl-għodda (i) il-liġi tal-Istat Membru applikabbli għas-suċċessjoni ("*lex successionis*"), (ii) id-dritt *in rem* li jeżisti skont il-liġi tal-Istat Membru applikabbli għas-suċċessjoni ("*dritt in rem*"), u (iii) il-liġi tal-Istat Membru li fih jiġi invokat id-dritt *in rem* ("*lex rei sitae*"). L-għodda mbagħad tipprovdi gwida u tissuggerixxi d-dritt *in rem* rilevanti skont il-liġi tal-Istat Membru li fih jiġi invokat id-dritt.

L-aħħar aġġornament: 20/04/2024

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.

Adattament ta' drittijiet in rem - Belġju

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

Id-drittijiet *in rem* li jistgħu jkunu minn suċċessjoni skont il-liġi Belġjana huma d-dritt tas-sjeda u s-sottodivizionijiet tiegħu, jiġifieri:

- l-użufrutt (l-Artikolu 745a tal-Kodiċi Ċivili (*Code civil*));
- l-użu u l-abitazzjoni (l-Artikolu 625 tal-Kodiċi Ċivili);
- is-servitujiet (l-Artikolu 637 tal-Kodiċi Ċivili);
- il-bini u l-emfiteusi (id-drittijiet ta' lokazzjoni fit-tul).

2 Dawn id-drittijiet in rem jiġu registrati f'registru tad-drittijiet fuq proprjetà mobbli jew immobbli u jekk iva, din ir-registrazzjoni hija obligatorja? F'liema registru (i) jiġu registrati u x'inhuma r-rekwiżiti u l-proċedura ta' registrazzjoni?

Meta persuna ssir id-detentur ta' dritt ta' sjeda jew waħda mis-sottodivizionijiet tagħha minhabba li dan id-dritt jiġi trasferit mal-mewt, dik il-persuna ssir id-detentur *erga omnes*. Fi kliem ieħor, meta dritt bħal dan jiġi trasferit mal-mewt (permezz ta' suċċessjoni jew testment), dan it-trasferiment ma għandux għaliex jiġi registrat f'registru tal-proprjetà. L-Artikolu 1 tal-Liġi dwar l-Ipoteki (*loi hypothécaire*), li jispeċifika l-każijiet fejn it-trasferiment ta' dritt *in rem* irid jiġi registrat sabiex ikun vinkolanti fuq partijiet terzi, ma jirreferix għal dan il-każ.

3 Liema effetti huma marbuta mar-registrazzjoni tad-drittijiet in rem?

M/A.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

F'dan l-istadju l-ebda regoli jew proċeduri speċifiċi ma ġew stabbiliti għall-adattament ta' dritt *in rem*.

L-aħħar aġġornament: 31/05/2019

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Bulgarija

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

Id-drittijiet *in rem* kollha jistgħu jirriżultaw minn suċċessjoni skont il-leġiżlazzjoni Bulgara fis-sehħ. Ma hemm l-ebda dispożizzjoni speċjali li tirrestringi jew teskludi xi wieħed minn dawn id-drittijiet mill-patrimonju li jgħaddi għal għand il-verrieta tal-persuna deċeduta wara mewtha.

2 Dawn id-drittijiet in rem jiġu registrati f'registru tad-drittijiet fuq proprjetà mobbli jew immobbli u jekk iva, din ir-registrazzjoni hija obligatorja? F'liema registru (i) jiġu registrati u x'inhuma r-rekwiżiti u l-proċedura ta' registrazzjoni?

Skont l-Artikolu 112 tal-Att dwar is-Sjeda (*Zakon za sobstvenotta*) (ZS), ir-registrazzjoni obligatorja tapplika għal:

- (1) l-atti kollha li jittrasferixxu dritt tas-sjeda jew li jistabbilixxu, jittrasferixxu, jimmodifkaw jew itemmu dritt *in rem* ieħor fi proprjetajiet immobbli, u atti li jirrikonossu tali drittijiet;
- (2) il-kuntratti li jittrasferixxu proprjetà ta' persuna deċeduta inklużi l-proprjetajiet immobbli;
- (3) l-atti li jirrinunzjaw drittijiet *in rem* fi proprjetajiet immobbli;
- (4) il-ftehimiet dwar id-diviżjoni ta' proprjetajiet immobbli u r-rekords tat-tqassim mill-qorti fir-rigward ta' tali proprjetajiet;
- (5) it-talbiet mill-kredituri tad-deċedut jew tal-legatarji għas-segregazzjoni tal-proprjetà immobbli tal-persuna deċeduta;
- (6) is-soluzzjoni ta' tilwim dwar atti li huma soġġetti għal registrazzjoni u d-deċiżjonijiet legalment validi tal-qorti li jissostitwixxu l-atti msemmija fil-punt 1, u d-deċiżjonijiet li jaċċertaw l-eżistenza ta' atti skont il-punti preċedenti li huma soġġetti għal registrazzjoni;

(7) il-kopji veri tat-testamenti ppubblikati li jkollhom bħala s-sugġett tagħhom proprjetà immobbli u drittijiet fi proprjetà immobbli;

(8) it-talbiet biex jiġu annullati deċiżjonijiet tal-qorti li huma soġġetti għal registrazzjoni.

Ir-registrazzjoni tal-atti elenkati hawn fuq hija obligatorja.

Fil-prinċipju, din ir-registrazzjoni għandha l-effett li tagħmel l-atti disponibbli għall-pubbliku li, skont l-Artikolu 1 tar-Regoli dwar ir-registrazzjoni (*Pravilnik za vpisvaniyata*), tikkonsisti fl-għoti ta' viżibbiltà lill-atti soġġetti għar-registrazzjoni.

Din ir-registrazzjoni għandha wkoll effett protettiv li, madanakollu, huwa limitat għal każijiet partikolari msemmija fl-Artikolu 114 taż-ZS, fejn l-applikazzjonijiet espressament speċifikati f'dik ir-regola huma rreġistrati sabiex jiġi żgurat li d-drittijiet tar-rikorrent jistgħu jiġu invokati mad-drittijiet kollha akkwistati mill-partijiet terzi wara r-registrazzjoni.

Ir-registrazzjoni ssir permezz ta' ordni tal-imħallef tar-registrazzjoni tal-uffiċċju tar-reġistru li għandu l-gurisdizzjoni fuq il-post fejn tinsab il-proprjetà immobbli billi jiġu pprezentati l-atti soġġetti għar-registrazzjoni f'registri aċċessibbli għall-pubbliku generali, li jiġu fformati:

(1) billi jiġu pprezentati l-atti notarili msemmija fl-Artikolu 4(a) u

(2) billi jiġu pprezentati l-atti l-oħra kollha msemmija fl-Artikolu 4.

L-atti notarili msemmija fl-Artikolu 4(a) tar-Regoli dwar ir-Registrazzjoni (l-atti kollha li jittrasferixxu dritt tas-sjeda (bejgħ, donazzjoni, tpartit, għoti bi ħlas, ċessjoni kontra l-obbligu li wieħed jiehdu s-siebi u jsostni lil xi hadd ieħor, eċċ.) jew li jistabbilixxu, jittrasferixxu, jimmodifikaw jew itemmu dritt *in rem* ieħor (dritt ta' użu, sjeda ta' bini, eċċ.) fi proprjetajiet immobbli, u atti li jirrikonoxxu dawn id-drittijiet (atti notarili ta' aċċertament, atti ta' sjeda tal-Istat, atti ta' sjeda municipali u atti oħra espressament previsti fil-liġi) jiġu rreġistrati fuq talba bil-miktub tan-nutar li jkun eżegwixxa dawk l-atti, u l-atti l-oħra kollha skont l-Artikolu 4 jew il-kopji veri tagħhom jiġu rreġistrati fuq talba bil-miktub tal-partijiet, ta' nutar jew ta' kwalunkwe parti interessata fir-registrazzjoni.

L-atti notarili eżegwiti minn imħallef tar-registrazzjoni u l-kopji veri tat-testamenti ppubblikati minn imħallef tar-registrazzjoni jiġu rreġistrati fuq l-inizjattiva ta' dak l-imħallef stess.

Għar-registrazzjoni tagħhom iridu jiġu pprezentati żewġ kopji oriġinali identiċi tal-atti notarili msemmija fl-Artikolu 4(a).

L-oriġinal ta' kull att ieħor msemmi fl-Artikolu 4 u kopja vera ċċertifikata uffiċjalment ta' dak l-oriġinal jew żewġ kopji bħal dawn iridu jiġu pprezentati sabiex jiġi rreġistrat dak l-att, u jekk ma jkunx possibbli li jiġi pprezentat l-oriġinal, żewġ kopji veri ċċertifikati minn nutar tat-testamenti ppubblikati li jkollhom bħala s-sugġett tagħhom proprjetà immobbli u drittijiet fil-proprjetà immobbli għandhom jiġu pprezentati kif meħtieġ. Meta r-registrazzjoni ssir fuq talba ta' nutar, iridu jiġu pprezentati tliet oriġinali identiċi u, rispettivament, tliet kopji veri.

Huwa ammissibbli wkoll li jiġu rreġistrati estratti ċċertifikati uffiċjalment, li jridu jiddikjaraw it-termini u l-kundizzjonijiet essenzjali tal-att li jkun qiegħed jiġi rreġistrat.

Ir-registrazzjoni ssir permezz ta' ordni tal-imħallef tar-registrazzjoni minnufih wara li l-att jiddaħħal fir-reġistru tad-dhul xieraq u, għal dan il-għan, in-numru li taħtu l-att jiddaħħal fir-reġistru, id-data u l-volum u l-paġna tal-ktieb tar-reġistri li fihom issir l-entrata jinkitbu fuq l-att innifsu.

Fl-uffiċċji tar-reġistru li jużaw software biex iżommu reġistri awżiljarji dwar il-proprjetajiet immobbli, in-numru tar-rekord ukoll jiddaħħal fl-att soġġett għar-registrazzjoni.

L-att jiddaħħal fil-ktieb xieraq, u t-tieni oriġinal tal-att kif irreġistrat jintbagħat lura lir-rikorrent fi żmien tliet ijiem.

Jekk ir-registrazzjoni ssir fuq talba ta' nutar, it-tielet oriġinal u kwalunkwe oriġinal ieħor tal-att kif irreġistrat jiġu rritornati bid-dettalji skont il-paragrafu 1 miktuba fuq kull wieħed minn dawn l-oriġinali.

Att eżegwit minn imħallef tar-registrazzjoni jiġi rreġistrat immedjatament wara l-eżekuzzjoni tal-att innifsu. L-imħallef tar-registrazzjoni ma jistax, taħt piena ta' responsabbiltà, jordna t-tweġġ ta' xi att ladarba l-atti soġġetti għar-registrazzjoni jkunu ġew eżegwiti minn dak l-imħallef u qabel ma dawn l-atti jkunu ġew irreġistrati.

Meta jiġu rreġistrati kuntratti ta' żwieġ, atti dwar id-diviżjoni, is-saldu u t-tpartit tal-proprjetajiet immobbli li jinsabu f'distretti differenti, iridu jiġu pprezentati mill-anqas żewġ kopji veri għal kull wieħed mid-distretti, li jinkludu l-ispejjeż meħtieġa.

Ladarba r-registrazzjoni tkun saret kif suppost, l-oriġinali applikabbli għal distretti oħra jintbagħtu minnufih għal registrazzjoni fil-post tal-proprjetajiet, b'indikazzjoni li l-tariffi dovuti jkunu ngabru. Dawn l-atti jiġu rreġistrati b'ordni tal-imħallef tar-registrazzjoni ta' kull distrett li fih tkun intalbet ir-registrazzjoni.

3 Liema effetti huma marbuta mar-registrazzjoni tad-drittijiet in rem?

Ir-registrazzjoni tapplika għal kwalunkwe att li jittrasferixxi dritt ta' sjeda jew jistabbilixxi, jittrasferixxi, jimmodifika jew itemm dritt *in rem* ieħor fi proprjetà immobbli u kwalunkwe att li jirrikonoxxi tali drittijiet flief fis-sitwazzjonijiet imsemmija fl-Artikolu 5 tar-Regoli dwar ir-Registrazzjoni (meta ma jkunx soġġetti għar-registrazzjoni). Dawn l-atti kollha jaqgħu taħt l-Artikolu 113 tal-Att dwar is-Sjeda, li jipprovdi li ma jistgħux jiġu invokati kontra terzi sakemm jiġu rreġistrati jekk dawn it-terzi jkunu kisbu drittijiet *in rem* preċedenti fil-proprjetà immobbli mingħand l-istess sid u jkunu rreġistraw dawn id-drittijiet.

F'dan is-sens, il-liġi tagħmel l-effett tad-dipendenza kontingenti fuq il-fatt ta' registrazzjoni fir-rigward tal-atti kollha li jiddisponu minn drittijiet *in rem* fuq proprjetà immobbli jekk tali registrazzjoni tkun prevista għal dawk l-atti peress li l-għan tar-registrazzjoni ta' dawn l-atti huwa sabiex iż-żamma ta' drittijiet *in rem* fi proprjetajiet immobbli tkun ċara, ċerta u stabbli u sabiex tiġi rrikonċiljata l-kompetizzjoni bejn atti invokati minn persuni differenti bħala sorsi ta' drittijiet fl-istess proprjetà mill-istess predeċessur, jiġifieri r-registrazzjoni ta' dawn l-atti għandha l-effett li tagħmilhom disponibbli għall-pubbliku u effett protettiv.

Kif diġà ssemma fil-punt 2, ir-registrazzjoni għandha effett bħal dan fir-rigward tal-atti kollha indikati fl-Artikolu 112 tal-Att dwar is-Sjeda u fl-Artikolu 4 tar-Regoli dwar ir-Registrazzjoni, u meta żewġ atti bħal dawn jidhru f'kompetizzjoni, ir-riżoluzzjoni tat-tliwima dwar liema att jiehu preċedenza tiddependi preċiżament fuq il-mument tar-registrazzjoni.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li liġi tal-Istat Membru fejn jiġi invokat id-dritt ma jirrikonoxxix dan id-dritt in rem?

Il-leġiżlazzjoni Bulgara ma tistabbilixxi l-ebda regola jew proċedura speċifika għall-adattament ta' drittijiet *in rem* mhux magħrufa.

L-aħħar aġġornament: 31/08/2021

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NGE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NGE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - l-Ċekja

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

Id-drittijiet *in rem* li ġejjin jistgħu jirriżultaw minn suċċessjoni:

dritt għall-proprjetà (ir-registrazzjoni tiegħu ma xxeġkilx drittijiet *in rem* oħra),

dritt għall-bini (ir-registrazzjoni tiegħu – għal proprjetà immobbli – ma xxeġkilx drittijiet *in rem* oħra),

servitù (ir-registrazzjoni tagħha – għal proprjetà immobbli – ma xxeġkilx drittijiet *in rem* oħra),

ipoteka (1) fejn biċċa art tiġi ddebitata b'ipoteka, dan jista' jsir biss bil-qbil tal-kreditur ipotekarju, (2) it-trasferiment tas-sjeda ta' inġenju tal-ajru ipotekat jheñtieġ il-qbil tal-kreditur ipotekarju,

rahan,
trasferiment ta' titlu b'hal sigurtà tal-obbligu (ir-registrazzjoni tiegħu – għal każijiet imdaħħla fir-registru pubbliku (eż. għal proprjetà immobbli, sehem f' kumpanija b'responsabbiltà limitata, trademark) – ma xxekeklix drittijiet *in rem* oħra),
jedd ta' prelazzjoni (ir-registrazzjoni ta' jedd ta' prelazzjoni stabbilit kuntrattwalment – għal proprjetà immobbli – ma xxekeklix drittijiet *in rem* oħra).
2 Dawn id-drittijiet in rem jiġu registrati f'registru tad-drittijiet fuq proprjetà mobbli jew immobbli u jekk iwa, din ir-registrazzjoni hija obligatorja? F'liema registru (i) jiġu registrati u x'inhuma r-rekwiżiti u l-proċedura ta' registrazzjoni?

Titlu possessorju:
għal proprjetà immobbli, jiġi rreġistrat fir-registru tal-artijiet, ir-registrazzjoni hija obligatorja. Għar-rekwiżiti ta' registrazzjoni u l-proċedura ta' registrazzjoni, ara: <http://www.cuzk.cz/English/Cadastre-of-Real-Estate/Registration-into-the-Cadastre-of-Real-Estate/Registration-into-the-Cadastre-of-Real-Estate.aspx>.
jiġi rreġistrat għal xi proprjetà mobbli, pereż. għal:
ishma f'kumpanija b'responsabbiltà limitata (ir-registrazzjoni fir-registru kummerċjali): ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara: <https://or.justice.cz/ias/ui/podani>,
titoli rreġistrati (ir-registrazzjoni fid-Depożitorju Ċentrali tat-Titoli): ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara: <https://www.cdcp.cz/index.php/en/general-public/how-to-arrange/legacy>,
disinji applikati, disinji industrijali, trademarks, privattivi, denominazzjonijiet ġeografiċi u denominazzjonijiet ta' origini (ir-registrazzjoni mill-Uffiċċju tal-Proprietà Industrijali): ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara: <http://www.upv.cz/cs/sluzby-uradu/formulare/vyplnitelne-pdf.html>,
vetturi (ir-registrazzjoni fir-registru tal-vetturi): ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara: <https://www.mdcz.cz/Media/Media-a-tiskove-zpravy/Aktualizovane-otazky-a-odpovedi-k-problematicke-zna>,
bastimenti (ir-registrazzjoni fir-registru tal-bastimenti): ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara: <https://www.mdcz.cz/Dokumenty/Namorni-urad-CR/Namorni-rejstrik-CR>,
ingenji tal-ajru (ir-registrazzjoni fir-registru tal-ingenji tal-ajru): ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara: <http://www.caa.cz/letadla/letecky-rejstrik>.

Dritt għall-bini: għal proprjetà immobbli, dejjem irreġistrat fir-registru tal-artijiet, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għall-proprjetà immobbli.

Servitù: għal proprjetà immobbli, dejjem irreġistrata fir-registru tal-artijiet, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għall-proprjetà immobbli.

Rahan:
fir-rigward tal-proprjetà immobbli, jiġi rreġistrat fir-registru tal-artijiet, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għall-proprjetà immobbli,
fir-rigward ta' sehem f'kumpanija b'responsabbiltà limitata, jiġi rreġistrat fir-registru kummerċjali, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għal sehem f'kumpanija b'responsabbiltà limitata,
fir-rigward ta' titoli rreġistrati, jiġi rreġistrat fid-Depożitorju Ċentrali tat-Titoli, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għal titoli rreġistrati,
fir-rigward ta' trademarks, disinji industrijali u privattivi, jiġi rreġistrat mill-Uffiċċju tal-Proprietà Industrijali, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għal disinji applikati, disinji industrijali, eċċ.,
fir-rigward ta' proprjetà immobbli mhux irreġistrata fir-registru tal-artijiet, proprjetà kollettiva, xogħlijiet u proprjetà mobbli oħra (fejn il-ftehim dwar it-titoli jinkiteb fl-għamla ta' kuntratt notarili), jiġi rreġistrat fir-registru tat-titoli, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara: <https://www.ncrc.cz/sluzby/overovani-a-vypisy-z-rejstrik/vyhledavani-v-rejstricich-a-kontakti-misto-czech-point>.

Rahan: ma jiġi rreġistrat f'ebda registru.

Trasferiment ta' titlu b'hal sigurtà tal-obbligu:

fir-rigward tal-proprjetà immobbli, jiġi rreġistrat fir-registru kadastrali tal-proprjetà immobbli, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għall-proprjetà immobbli,

fir-rigward ta' sehem f'kumpanija b'responsabbiltà limitata, jiġi rreġistrat fir-registru kummerċjali, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għal sehem f'kumpanija b'responsabbiltà limitata,
fir-rigward ta' trademarks, disinji industrijali u privattivi, jiġi rreġistrat mill-Uffiċċju tal-Proprietà Industrijali, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għal disinji applikati, disinji industrijali, eċċ.,

Jedd ta' prelazzjoni:

jedd ta' prelazzjoni stabbilit kuntrattwalment fir-rigward tal-proprjetà immobbli jiġi rreġistrat fir-registru tal-artijiet, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għall-proprjetà immobbli,
jedd ta' prelazzjoni stabbilit kuntrattwalment fir-rigward ta' sehem f'kumpanija b'responsabbiltà limitata jiġi rreġistrat fir-registru kummerċjali, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għal sehem f'kumpanija b'responsabbiltà limitata,
jedd ta' prelazzjoni stabbilit kuntrattwalment fir-rigward ta' trademarks, disinji industrijali u privattivi jiġi rreġistrat mill-Uffiċċju tal-Proprietà Industrijali, ir-registrazzjoni hija obligatorja, għar-rekwiżiti ta' registrazzjoni u l-proċedura ta' registrazzjoni, ara d-dritt għal disinji applikati, disinji industrijali, eċċ.,

3 Liema effetti huma marbuta mar-registrazzjoni tad-drittijiet in rem?

Fir-rigward tar-registrazzjoni ta' drittijiet *in rem* b'risultat tal-mewt tas-sid oriġinali (jiġifieri t-trasferiment tad-drittijiet *in rem*), ir-registrazzjoni tagħhom dejjem ikollha effetti dikjaratorji. Is-suċċessjoni tinkiseb, prinċipalment, permezz tal-mewt tat-testatur, fejn din l-akkwiżizzjoni trid tiġi kkonfermata minn qorti. Ir-risoluzzjoni tal-qorti dwar suċċessjoni tiddikjara r-relazzjonijiet legali effettivi fid-data tal-mewt tat-testatur. Dan il-prinċipju mhuwiex stabbilit b'mod espliċitu bil-liġi b'relazzjoni mar-registri pubbliċi individwali.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossu dan id-dritt in rem?

Ma hemmx regoli speċifiċi għall-adattament ta' drittijiet *in rem* barranin li mhuwiex magħrufa fis-sistema legali Ċeka.

L-aħħar aġġornament: 25/01/2021

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Germanja

1 Liema huma d-drittijiet in rem li jistgħu jqumu minn suċċessjoni skont il-liġi ta' dan l-Istat Membru?

Skont il-liġi Ġermaniża, il-proprjetà kollha tad-deċedut, jiġifieri d-drittijiet u l-obbligi kollha, jiġu trasferiti fuq il-verrieta malli jmut. Jekk id-deċedut iħalli l-patrimonju tiegħu lil bosta verrieta, dan isir il-proprjetà kongunta tal-verrieta f'konformità mal-Artikolu 2032 tal-Kodiċi Ċivili (*Bürgerliches Gesetzbuch* – BGB). Ma jirriżultawx drittijiet *in rem* godda bis-saħħa tas-suċċessjoni. Legati u struzzjonijiet dwar id-diviżjoni tal-patrimonju mid-deċedut huma effettivi biss skont il-liġi tal-obbligi.

Madankollu, l-esperjenza mid-dhul fis-sehħ tar-Regolament tal-UE dwar is-Suċċessjoni wriet li, b'mod partikolari, il-limitazzjonijiet fuq id-dispożizzjonijiet jistgħu jqajmu xi problemi minhabba f'dispożizzjonijiet relatati mas-suċċessjoni proviżorja u s-suċċessjoni tar-riverżjoni (*Vor- und Nacherbfolge*) fil-liġi Ġermaniża (it-Taqsimiet minn 2100 sa 2146 tal-Kodiċi Ċivili). Skont dan il-proċess, id-deċedut jahtar għadd ta' verrieta suċċessivi, fejn persuna (*Nacherbe*) ssir il-verriet skont suċċessjoni sussegwenti biss wara li persuna oħra (*Vorerbe*) kienet il-verriet qabel. Madankollu, il-verriet tar-riverżjoni jakkwista aspettattiva (*Anwartschaftsrecht*) mal-mewt tad-deċedut. Aspettattiva hija pożizzjoni legalment sigura li tirriżulta f'każijiet ta' akkwizizzjoni koperta minn bosta atti, fejn l-ewwel benefiċjarju ma jibqax jista' jipprevjeni b'mod unilaterali li l-proprjetà tiġi akkwistata sussegwentement ( **Eigentumserwerb**) mill-benefiċjarju l-iehor. L-aspettattiva mhijiex regolata b'mod esplicitu mill-Kodiċi Ċivili. Għalhekk, minhabba fil-lista eżawrjenti ta' drittijiet *in rem* (*numerus clausus* fil-liġi tal-proprjetà), hija ma tistax tiġi kkaratterizzata b'ħala dritt. Madankollu, hija tabilhaqq tirrappreżenta dritt suġġettiv b'effett *in rem*.

Is-suċċessjoni proviżorja u s-suċċessjoni tar-riverżjoni għandhom bosta limitazzjonijiet u obbligi għall-verrieta proviżorji, b'mod partikolari limiti fuq is-setgħat ta' disponiment tagħhom. Disponimenti tal-art mhumiex validi taht suċċessjoni sussegwenti jekk jiksru d-drittijiet tal-verriet tar-riverżjoni (l-Artikolu 2113(1) tal-Kodiċi Ċivili). L-istess japplika għal disponimenti permezz ta' donazzjonijiet (l-Artikolu 2113(2) tal-Kodiċi Ċivili). Madankollu, id-deċedut jista' jeżenta lill-verriet proviżorju minn xi wħud minn dawn ir-restrizzjonijiet taht disponiment ta' proprjetà mal-mewt. Restrizzjonijiet fuq id-disponiment taht suċċessjoni sussegwenti jridu jiddaħħlu fir-reġistru tal-artijiet Ġermaniż.

2 Dawn id-drittijiet in rem jiġu reġistrati f'reġistru tad-drittijiet fuq proprjetà mobbli jew immobbli u jekk iva, din ir-reġistrazzjoni hija obligatorja? F'liema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

Skont il-liġi Ġermaniża, id-drittijiet kollha tad-deċedut jiġu trasferiti awtomatikament lill-verriet jew lill-verrieta kongunti mal-mewt tiegħu. Ma hemmx għalfejn li dawn id-drittijiet, u anke d-drittijiet li jehtiegu reġistrazzjoni, jiddaħħlu f'reġistru għal dan il-għan. Sa fejn huma involuti drittijiet li jehtiegu reġistrazzjoni, ir-registri rilevanti (ir-reġistru tal-artijiet, ir-reġistru tal-kumpaniji) ma jibqgħux preċiżi malli jiġi dovut il-wirt u jridu jiġu emendati. Għal dan il-għan, trid tingħata prova tas-suċċessjoni permezz ta' strumenti uffiċjali jew awtentikati, jew inkella permezz ta' Ċertifikat Ewropew tas-Suċċessjoni. Ċerti tranżazzjonijiet sussegwenti (pereż. pizijiet fuq art li tkun intirtet) jehtiegu korrezzjoni permezz ta' reġistrazzjoni tal-verriet jew tal-verrieta kongunti fir-reġistru tal-artijiet.

Ir-restrizzjonijiet fuq id-disponiment marbuta mas-suċċessjoni proviżorja u s-suċċessjoni tar-riverżjoni, kif ukoll mal-aspettattiva tal-verriet tar-riverżjoni, jirriżultaw direttament ukoll mal-mewt tad-deċedut. Madankollu, is-suċċessjoni proviżorja u s-suċċessjoni tar-riverżjoni jiġu rreġistrati fir-reġistru tal-artijiet sabiex tiġi evitata akkwizizzjoni *bona fide* mingħajr gravami minn terzi persuni.

Jekk verrieta jew benefiċjarji individwali jkollhom pretensjoni (skont il-liġi dwar l-obbligi) fuq assi speċifiċi bil-liġi jew fuq disponiment ta' proprjetà mal-mewt, is-sjeda ta' dawn l-assi trid tiġi trasferita lilhom permezz ta' kuntratt mal-verrieta, u kwalunkwe drittijiet ta' proprjetà immobbli jridu jiġu reġistrati fir-reġistru tal-artijiet abbażi ta' strumenti uffiċjali jew awtentikati.

3 Liema effetti huma marbuta mar-reġistrazzjoni tad-drittijiet in rem?

Ir-reġistrazzjoni ta' drittijiet *in rem* trasferiti lil verriet jew lil verrieta kongunti b'riżultat ta' suċċessjoni hija sempliċement dikjaratorja. Madankollu, hija tiffirma l-baži għall-*bona fide* ta' terzi persuni u hija meħtieġa għal ċerti tranżazzjonijiet sussegwenti.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

Drittijiet *in rem* li mhumiex magħrufa taht il-liġi Ġermaniża ġeneralment jiġu adattati għal kunċett legali Ġermaniż simili bil-liġi. Billi kwalunkwe proċedura ta' reġistrazzjoni dejjem teħtieġ baži sigura għar-reġistrazzjoni, jista' jkun neċessarju li l-verrieta joħroġu att ta' trasferiment addizzjonali, kif inhu meħtieġ fil-liġi Ġermaniża għal pretensjonijiet taht il-liġi dwar l-obbligi. Skont l-Artikolu 1(2)(l) tar-Regolament tal-UE dwar is-Suċċessjoni, proċeduri ta' reġistrazzjoni mhumiex affettwati mir-Regolament.

L-aħħar aġġornament: 25/08/2023

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Estonja

1 Liema huma d-drittijiet in rem li jistgħu jqumu minn suċċessjoni skont il-liġi ta' dan l-Istat Membru?

B'mod ġenerali, il-liġi Estonjana tapplika l-prinċipju tas-suċċessjoni universali, li skontu l-proprjetà tal-persuna deċeduta (il-patrimonju), inklużi d-drittijiet u l-obbligi kollha tad-deċedut, tiġi ttrasferita lil persuna oħra (is-suċċessur). Jekk ikun hemm aktar minn suċċessur wiehed, il-proprjetà tkun proprjetà tiegħu b'mod kongunt skont l-Artikolu 147 tal-Att dwar il-Liġi tas-Suċċessjoni. L-ebda dritt ġdid ma jinholoq mill-wirt. L-istruzzjonijiet stabbiliti f'testament (legati u struzzjonijiet dwar kif għandu jinqasam il-patrimonju) jaqgħu taht il-liġi tal-obbligi biss.

F'ċerti każijiet, il-konjuġi superstiti tad-deċedut jista' jitlob servitù għal proprjetà li kienet id-dar matrimonjali tal-konjuġi (l-Artikolu 16(3) tal-Att dwar il-Liġi tas-Suċċessjoni), dment li dan id-dritt ikun pretensjoni skont il-liġi tal-obbligi u mhux dritt *in rem*.

Id-dritt tas-suċċessur tad-drittijiet ta' proprjetà assoċjati mal-patrimonju jista' jiġi ristrett f'każijiet fejn huwa jew hija j/tkun suċċessur proviżorju li għalih ikun inħatar suċċessur sussegwenti (l-Artikolu 48 tal-Att dwar il-Liġi tas-Suċċessjoni). F'każijiet bħal dawn, issir entrata fir-Reġistru tal-Artijiet li tiddikjara li s-suċċessur huwa suċċessur proviżorju (Artikolu 491 tal-Att dwar ir-Reġistru tal-Artijiet).

2 Dawn id-drittijiet in rem jiġu reġistrati f'reġistru tad-drittijiet fuq proprjetà mobbli jew immobbli u jekk iva, din ir-reġistrazzjoni hija obligatorja? F'liema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

Il-proprjetajiet immobbli u d-drittijiet relatati jiddaħħlu fir-Reġistru tal-Artijiet. Id-drittijiet kollha tal-proprjetà jiġu trasferiti lis-suċċessur permezz tar-Reġistru tal-Artijiet. F'każ li r-Reġistru tal-Artijiet ma jibqax korrett minhabba t-trasferiment ta' dritt *in rem* barra mir-Reġistru tal-Artijiet, id-dipartiment tar-reġistru tal-artijiet jikkoreġi l-entrata fuq il-baži tal-applikazzjoni għal reġistrazzjoni pprezentata mis-sid il-ġdid tad-dritt *in rem*. Dokument li jiċċertifika t-trasferiment tad-dritt *in rem* (ċertifikat ta' suċċessjoni) irid ikun meħmuż mal-applikazzjoni għal reġistrazzjoni (Artikolu 651(1) tal- **Att dwar ir-Reġistru tal-Artijiet**). Biex jiġi stabbilit jekk min iħalli l-wirt kienx l-uniku sid tad-dritt *in rem* jew jekk id-dritt *in rem* huwiex proprjetà kongunta, f'xi każijiet irid ikun meħmuż ċertifikat tas-sjeda mal-applikazzjoni għal reġistrazzjoni minbarra ċ-ċertifikat ta' suċċessjoni. Applikazzjoni għal reġistrazzjoni trid tiġi ttimbrata min-nutar jew tiġi ffirmata diġitalment (l-Artikolu 34(21) tal-Att dwar ir-Reġistru tal-Artijiet).

Id-dipartiment tar-reġistru tal-artijiet jista' jitlob li s-sid ta' dritt *in rem* jew li l-eżekutor ta' testament jippreżenta applikazzjoni għal reġistrazzjoni u d-dokumenti neċessarji għall-korrezzjoni u jagħmel entrata fir-Reġistru tal-Artijiet bit-theddida ta' multa (l-Artikolu 651(5) tal-Att dwar ir-Reġistru tal-Artijiet).

Kwalunkwe proprjetà oħra sogġetta għal reġistrazzjoni tiġi trasferita wkoll lis-suċċessur irrispettivament mill-entrata fir-reġistru. Bħala regola, verriet hu meħtieġ jippreżenta lir-reġistru rilevanti l-informazzjoni u d-dokumenti neċessarji rigward il-wirt ta' assi jew ta' dritt. Madankollu, fil-każ ta' wirt ta' ishma jew ta'

shubija f'assoċjazzjoni f'kumpanija ta' responsabbiltà limitata jew f'assoċjazzjoni ta' bini, nutar pubbliku jkun meħtieġ, wara l-ittimbrar min-nutar taċ-ċertifikat ta' suċċessjoni, jibgħat avvż tal-wirt tal-ishma jew tas-shubija lir-Registru Kummerċjali.

3 Liema effetti huma marbuta mar-registrazzjoni tad-drittijiet in rem?

Id-drittijiet in rem kollha jiġu ttrasferiti lill-verrieta bil-ligi u huma indipendenti mir-registrazzjoni ta' dawn id-drittijiet. Bħala regola, l-entrati fir-registri jsiru invalidi meta tinfetaħ suċċessjoni u l-verriet ġeneralment ikun meħtieġ li jara li l-entrati jiġu aġġornati.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-ligi applikabbli għas-suċċessjonijiet f'każ li l-ligi tal-Istat Membru fejn jiġi invokat id-dritt ma jirrikonossix dan id-dritt in rem?

Skont l-Artikolu 6291 tal-[Kodiċi tal-Proċedura Ċivili](#), qorti tista' tiftaħ proċediment għall-adattament ta' dritt in rem ta' pajjiż barrani fuq il-bażi tar-rikors tal-persuna li tkun intitolata għal dan. Jekk ikun hemm bżonn, il-qorti tisma' lill-petizzjonant. Fis-sentenza dwar l-adattament ta' dritt in rem, il-qorti tistabbilixxi jekk il-ligijiet Estonjani jippreskrivux dritt in rem li jkun ekwivalenti għad-dritt in rem tal-pajjiż barrani li jkun se jiġi adattat. Jekk ikun jeżisti dritt in rem ekwivalenti, il-qorti tindika fis-sentenza. Jekk, għall-fini ta' infurzar ta' sentenza dwar l-adattament ta' dritt in rem, il-petizzjonant irid jikkuntattja lill-registrar mhux ġudizzjarju jew lill-persuna jew istituzzjoni oħra, dan il-fatt irid ikun stabbilit bil-miktub. Il-petizzjonant jista' jippreżenta appell kontra s-sentenza. Skont l-Artikolu 475 (1)(101) tal-Kodiċi tal-Proċedura Ċivili, l-adattament tad-drittijiet in rem skont l-Artikolu 31 tar-Regolament (UE) Nru 650/2012 tal-Parlament Ewropew u tal-Kunsill jiġi indirizzat fil-proċedimenti dwar petizzjoni.

L-aħħar aġġornament: 18/04/2023

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhix fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Greċja

1 Liema huma d-drittijiet in rem li jistgħu jkunu minn suċċessjoni skont il-ligi ta' dan l-Istat Membru?

Skont il-ligi Griega, id-drittijiet *in rem* li jistgħu jintirtu huma s-sjeda, is-servitù *in rem*, ir-rhuna, ir-rhuna nozzjonali, l-ipoteki u s-sjeda ta' minjieri.

2 Dawn id-drittijiet in rem jiġu registrati f'registru tad-drittijiet fuq propjetà mobbli jew immobbli u jekk iva, din ir-registrazzjoni hija obligatorja? F'liema registru (i) jiġu registrati u x'inhuma r-rekwiżiti u l-proċedura ta' registrazzjoni?

Mid-drittijiet *in rem* imsemija, is-sjeda ta' proprjetà immobbli, l-ipoteki, is-sjeda ta' minjieri u r-rhuna nozzjonali jridu jkunu r-registrati. Is-sjeda ta' proprjetà immobbli, l-ipoteki u s-sjeda ta' minjieri jridu jkunu r-registrati fil-Uffiċċju Kadastrali tar-reġjun fejn tinsab il-proprjetà, filwaqt li r-rhuna nozzjonali jridu jkunu r-registrati mar-Registru tar-Rhuna fil-post tar-residenza ta' min jirhan jew fis-sede registrata tiegħu, jew jekk min jirhan ma jkunx resident jew ma jkollux is-sede registrata tiegħu fit-territorju tal-Greċja, fir-Registru tar-Rhuna ta' Aten.

Hu essenzjali li tiġi pprezentata applikazzjoni lill-Uffiċċju Kadastrali biex jiġu r-registrati t-tali drittijiet u jridu jithallsu wkoll it-tariffi speċifikati bil-ligi (ara l-Ligi 2664/1998). L-applikazzjoni trid tkun akkumpanjata mill-att li jrid jiġi r-registrat, minn kopja tad-dijagramma tas-servej li tkun tnejiet u ġiet meħmuża mal-att registrabbli, minn sommarju tal-att registrabbli u minn silta ċċertifikata mid-dijagramma kadastrali għall-proprjetà li magħha jkun relatat l-att registrabbli. Trid tiġi pprezentata applikazzjoni, flimkien mal-formola rilevanti, biex rahan jiġi r-registrat mar-Registru tar-Rhuna.

3 Liema effetti huma marbuta mar-registrazzjoni tad-drittijiet in rem?

Ir-registrazzjoni ta' dawk id-drittijiet *in rem*, fil-ligi, hi kostitutiva tad-drittijiet (ara l-Artikolu 12 tal-Ligi 2664/1998), fis-sens li kwalunkwe nuqqas ta' registrazzjoni jimplika li t-trasferiment tas-sjeda tal-proprjetà immobbli ma jseħh jew inkella l-istabbiliment, it-trasferiment jew l-abolizzjoni tad-dritt *in rem* fuq il-proprjetà immobbli ma jseħh. L-istess japplika għar-registrazzjoni ta' rhuna nozzjonali.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-ligi applikabbli għas-suċċessjonijiet f'każ li l-ligi tal-Istat Membru fejn jiġi invokat id-dritt ma jirrikonossix dan id-dritt in rem?

Fil-Greċja, ma ġewx stabbiliti regoli legali jew proċeduri sabiex dritt *in rem* mhux magħruf fil-ligi Griega jiġi adattat għall-eqreb dritt magħruf f'dik il-ligi.

L-aħħar aġġornament: 06/06/2019

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhix fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Spanja

1 Liema huma d-drittijiet in rem li jistgħu jkunu minn suċċessjoni skont il-ligi ta' dan l-Istat Membru?

Id-drittijiet *in rem* jiġu trasferiti mal-mewt jekk id-detentur ikun id-deċedut u dawn id-drittijiet ma jintemmewx mal-mewt. Dawn jinkludu d-drittijiet fuq il-proprjetà, is-servitutijiet (flimkien mad-drittijiet tal-fond f'livell oġġa) u titoli (ipoteki, flimkien ma' kreditu garantit). Madankollu, id-drittijiet mill-użufrutt jintemmu mal-mewt tal-użufruttwarju (l-Artikolu 513(1) tal-Kodiċi Ċivili Spanjol [*Código Civil*]).

Is-suċċessjoni tista' tagħti lok għal drittijiet godda *in rem*, minhabba x-xewqat tad-deċedut (pereżempju legati ta' drittijiet ta' użufrutt, użu jew abitazzjoni, il-ħolqien ta' servitù) jew minhabba l-ligi (użufrutt legali li l-ligi tagħti lill-konjuġi f'suċċessjoni b'testament jew *ab intestato*).

2 Dawn id-drittijiet in rem jiġu registrati f'registru tad-drittijiet fuq propjetà mobbli jew immobbli u jekk iva, din ir-registrazzjoni hija obligatorja? F'liema registru (i) jiġu registrati u x'inhuma r-rekwiżiti u l-proċedura ta' registrazzjoni?

Ir-registrazzjoni mhix obligatorja, jiġifieri fil-ligi mhix meħtieġa biex jinkiseb id-dritt (ħlief fil-każ ta' ipoteki). Madankollu, minhabba li r-registrazzjoni fir-Registru tal-Artijiet toffri protezzjoni lil dik il-parti li tirregistra d-dritt tagħha, fil-prattika d-detentur ta' dritt normalment japplika għar-registrazzjoni.

L-istrumenti tas-suċċessjoni jistgħu jieħdu l-forma ta' testament, kuntratt testamentarju, dikjarazzjoni ta' werrieta *ab intestato* jew iċ-Ċertifikat Ewropew tas-Suċċessjoni (l-Artikolu 14 tal-Ligi Spanjola dwar l-Ipoteki [*Ley Hipotecaria*]). Madankollu, b'mod ġenerali, anke jekk dan l-istrument jikkonferixxi l-istat ta' werriet jew legatarju lil persuna, ir-registrazzjoni mill-ġdid ta' drittijiet li qabel kienu f'isem id-deċedut mhix possibbli immedjatament. L-allokkazzjoni ta' drittijiet fuq propjetà partikolari mid-diviżjoni tal-partimonju trid issir bil-ftehim tal-verrieta l-oħra kollha (u quddiem nutar biex issir ir-registrazzjoni). Jekk ma jintlaħaqx ftehim bejn il-verrieta kollha, il-kwistjoni jkollha tmur quddiem il-qorti.

Qabel issir id-diviżjoni ta' patrimonju, il-verriet jista' biss jitlob li ssir nota fir-Registru dwar il-fatt li għandu dritt għal oġġett registrat speċifiku fil-patrimonju, sabiex terzi persuni jkunu jafu bih.

Il-ligi tagħti d-dritt fuq oġġett speċifiku ta' propjetà f'patrimonju lil legatarju mal-mewt tad-detentur (l-Artikolu 882 tal-Kodiċi Ċivili), izda l-legatarju ma jistax jieħu l-pussess tal-ħaġa minn jeddu (l-Artikolu 885 tal-Kodiċi Ċivili) sakemm id-deċedut ma taħx l-awtorizzazzjoni biex jagħmel dan. Il-ligi tagħti lil-legatarju d-dritt li jitlob illi l-verriet jittrasferixxi l-oġġett speċifiku lilu u huwa dan l-att nutarili li jista' jiġi r-registrat. Jekk werriet jirrifjuta li jittrasferixxi oġġett speċifiku, il-legatarju jkollu jiftaħ kawża l-qorti.

Hemm eċċezzjonijiet għad-diviżjoni ta' wirt wara l-mewt, jiġifieri jekk id-diviżjoni mit-testatur kienet suċċessjoni antiċipata jew jekk it-testament jindika werriet wieħed biss.

Qabel ma tista' ssir ir-registrazzjoni ta' oġġett, trid issir ukoll id-dikjarazzjoni rilevanti mal-awtoritajiet tat-taxxa sabiex jithallsu t-taxxi għat-trasferiment.

3 Liema effetti huma marbuta mar-registrazzjoni tad-drittijiet in rem?

Permezz tar-registrazzjoni l-werriet ta' dritt fuq propjetà jitqies bħala d-detentur legali tiegħu, ikun jista' jiddisponi minnu u jgawdi mill-istess protezzjoni bħad-detentur oriġinali kontra werrieta potenzjali oħra li ma jkunux irregistraw id-drittijiet tagħhom.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonoxxix dan id-dritt in rem?

Il-Liġi 29/2015 dwar il-kooperazzjoni internazzjonali ġuridika tgħid fl-Artikolu 61:

"1. Jekk deċiżjoni jew strument awtentiku barrani jordna miżuri jew jittrasponi drittijiet li mhumix rikonoxxuti mil-liġi Spanjola, ir-registratur jadattahom sa fejn ikun possibbli għal miżura jew dritt previst fil-liġi Spanjola, jew rikonoxxut minnha, li jkollu effetti simili jew għan jew interessi simili, sakemm l-effetti tal-adattament tagħhom ma jmurx lil hinn mill-effetti li kieku kien ikollhom fil-liġi tal-pajjiż tal-orijini. Qabel issir ir-registrazzjoni ta' dritt, ir-registratur jinforma lid-detentur bid-dritt jew miżura li hemm bżonn tiġi adattata.

"2. Kwalunkwe parti interessata tista' tappella l-adattament ta' miżura jew dritt fil-qorti."

L-aħħar aġġornament: 16/10/2023

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Please note that the original language version of this page  has been amended recently. The language version you are now viewing is currently being prepared by our translators.

Adattament ta' drittijiet in rem - il-Kroazja

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

L-Artikolu 1(1) tal-Att dwar is-Sjeda u Drittijiet *in Rem* Oħra (*Zakon o vlasništvu i drugim stvarnim pravima*) (*Narodne novine* (NN; Gazzetta Uffiċjali tar-Repubblika tal-Kroazja) Nri 91/96, 68/98, 137/99, 22/00, 73/00, 114/01, 79/06, 141/06, 146/08, 38/09, 153/09, 143/12 u 152/14; minn hawn 'il quddiem imsejjaħ: "l-Att") jiddikjara li, sakemm ma jkunx stipulat b'mod ieħor bil-liġi, kwalunkwe persuna fiżika jew entità ġuridika tista' tkun id-detentur tad-dritt ta' sjeda jew ta' drittijiet *in rem* oħra: servitù, drittijiet li jirriżultaw minn gravami *in rem*, id-dritt ta' bini, u rahan fuq kwalunkwe haġa li tista' tkun l-oġġett tat-tali drittijiet.

L-Artikolu 128(2-3) tal-Att jiddikjara li kwalunkwe werriet hu intitolat jittlob li d-dritt ta' sjeda tiegħu fi proprjetà immobbli jiddaħħal f'registru tal-artijiet u li l-akkwiżizzjoni ta' titolu b'wirt ma ttemmx kwalunkwe dritt *in rem* li persuni oħra kellhom qabel fil-proprjetà rilevanti, għajr dawk li għalihom dan ikun stipulat bil-liġi jew dawk li, minhabba n-natura taċ-cirkustanzi, ma jkunux jistgħu jibqgħu jeżistu.

L-Artikoli 199(2) u 201 tal-Att jispeċifikaw dan li ġej bħala servitutijiet personali: użufрут, dritt ta' użu u dritt ta' residenza. L-artikoli jipprevedu wkoll li, sakemm ma jkunx stipulat mod ieħor bil-liġi, is-servitutijiet personali jdumu biss għaż-żmien li għalih ikunu ġew stabbiliti u li jintemmu mhux aktar tard mid-data tal-mewt tal-benefiċjarju.

L-Artikolu 285(1) tal-Att jiddikjara li, sakemm ma jkunx stipulat mod ieħor bil-liġi, id-dritt ta' bini hu aljenabbli u jista' jintiret bħal proprjetà immobbli oħra.

L-Artikolu 299(1) tal-Att jiddikjara li ebda rahan ma jista' jkun separat mill-kollateral li jkun marbut miegħu. Dan ifisser li, sakemm ma jkunx stipulat mod ieħor bil-liġi, kull min jakkwiżixxi kollateral fuq kwalunkwe bażi ġuridika jkun kisbu permezz ta' rahan.

Għaldaqstant, minn dan li ntqal hawn fuq isegwi li d-drittijiet *in rem* għajr is-servitutijiet personali jistgħu jintirtu. Sakemm ma jkunx stipulat mod ieħor bil-liġi, is-servitutijiet personali jintemmu mhux aktar tard mid-data tal-mewt tal-benefiċjarju.

2 Dawn id-drittijiet in rem jiġu registrati f'registru tad-drittijiet fuq proprjetà mobbli jew immobbli u jekk iva, din ir-registrazzjoni hija obbligatorja? F'liema registru (i) jiġu registrati u x'inhuma r-rekwiżiti u l-proċedura ta' registrazzjoni?

L-Artikolu 2(3-4) tal-Att jiddefinixxi l-"proprjetà immobbli" bħala lott, ħabel art, jew roqgħa, li tinkludi kwalunkwe haġa li tkun marbuta b'mod permanenti mal-art, jew oġġet jew taħt il-livell tal-art, sakemm ma jkunx stipulat mod ieħor bil-liġi, u "proprjetà mobbli" (jew "beni mobbli") bħala kwalunkwe oġġett li jista' jitmexxa minn post għal ieħor mingħajr xi telf għall-karatteristiċi jew għas-sustanza essenzjali tiegħu. Għal finijiet legali, proprjetà li skont in-natura tagħha tkun mobbli titqies immobbli jekk tkun tappartjeni għal oġġett ta' proprjetà immobbli jew jekk il-liġi tqisha ekwivalenti għal proprjetà immobbli.

L-Artikolu 119(1) tal-Att jiddikjara li s-sjeda fil-proprjetà immobbli tinkiseb ladarba l-akkwired jirregistra s-sjeda f'registru tal-artijiet, kif previst bil-liġi. Biex dan isehh, is-sid precedenti jrid ikun esprima x-xewqa tiegħu li s-sjeda tingħadda lill-akkwired, sakemm ma jkunx stabbilit mod ieħor bil-liġi. Skont l-Artikolu 122 (1) tal-Att, registru tal-artijiet jitqies li jirrifletti, b'mod veritier u bis-siħh, l-istatus fattwali u legali ta' oġġett ta' proprjetà immobbli. Għaldaqstant, kull min jaġixxi f'*bona fide*, jiġifieri b'fiduċja fil-preċiżjoni tar-registri tal-artijiet, li ma jkunx jaf bl-inkompletezza ta' rekord partikolari fir-registru tal-artijiet jew bil-fatt li r-registru jvarja mis-sitwazzjoni attwali, se jkollu drittijietu protetti skont il-liġi f'termini ta' akkwiziżzjoni.

L-Artikolu 277(1) jiddikjara li l-gravami *in rem* li ma jiddaħħlax f'registru tal-artijiet jieqfu jeżistu meta l-oġġett soġġett għall-gravami tal-proprjetà immobbli jiġi akkwizit minn persuna li la tkun taf u lanqas minn missha kienet taf bil-fatt li kienu jeżistu l-gravami. Barra minn hekk, l-Artikolu 278(1) tal-Att jiddikjara li, sakemm ma jkunx stabbilit mod ieħor, gravami *in rem* maħluqa għall-benefiċċju ta' persuna fiżika jew ta' entità ġuridika jieqfu jeżistu meta l-persuna fiżika tmurt jew meta l-personalità tal-entità ġuridika tiskadi.

Il-proċedura li għandha tiġi segwita għat-tidh il f'registru tal-artijiet tad-drittijiet *in rem* miżmuma fi proprjetà immobbli tingħata fid-dispożizzjonijiet tal-Att dwar ir-Registru tal-Artijiet (*Zakon o zemljišnim knjigama*) (NN Nri 91/96, 68/98, 137/99, 114/01, 100/04, 107/07, 152/08, 126/10, 55/13 u 60/13). Registru tal-artijiet jikkonsisti fir-registru ewlieni (li fih l-irqajja' kollha ta' municipalità kadastrali partikolari jiddaħħlu u li hu kompost minn atti ta' titolu) u f'kompendju ta' dokumenti ta' identifikazzjoni. Applikazzjoni biex dritt *in rem* jiddaħħal, b'mod temporanju jew permanenti, fir-registru tal-artijiet issir quddiem il-qorti lokali tar-registru tal-artijiet minn persuna li tfittex li tikseb, tiddel jew tirrinunza d-dritt tagħha li tirregistra. Applikazzjoni biex dritt *in rem* jiddaħħal fir-registru tal-artijiet fil-forma ta' nota fir-registru ssir minn persuna li jkun fl-interess legali tagħha li tinholoq nota għall-proprjetà tagħha jew li tkun intitolata għal din il-proċedura permezz ta' regolament speċjali. L-att ta' titolu fih id-dettalji tal-patrimonju u kwalunkwe tibdil li jsir fih, kif ukoll id-drittijiet *in rem* u drittijiet oħra mogħtija u infurzati minn qorti tar-registru tal-artijiet. Dan jikkonsisti f'dokument li jispeċifika l-patrimonju taħt pussess (*posjedovnica*) (skeda ta' speċifikazzjoni, skeda A), iċ-certifikat tat-titolu (*vlastovnica*) (skeda tal-proprjetarju, skeda B), u l-gravami (*teretovnica*) (skeda tal-gravami, skeda C)].

Il-proċedura li għandha tiġi segwita għar-registrazzjoni tad-drittijiet *in rem* miżmuma f'vetturi hi mogħtija fir-Regoli dwar (ir-Registrazzjoni u l-Markar tal-) Vetturi (*Pravilnik o registraciji i označavanju vozila*) (NN Nri 151/08, 89/10, 104/10, 83/13, 52/15 u 45/16). Il-Ministeru tal-Intern iżomm rekords tal-vetturi rregistriati kollha. Bħala tweġiba għal talba mill-awtoritajiet kompetenti (qrati, l-Aġenzija Kroata tas-Servizzi Finanzjarji, nutara, eċċ.), il-Ministeru hu meħtieġ, permezz ta' regolamenti speċjali, li jżid ċerti noti relatati ma' vetturi mat-tali rekords u mal-liċenzji tas-sewqan. Jekk vettura tgħaddi mingħand sid għal ieħor, is-sid il-ġdid hu meħtieġ jirregistra l-vettura f'ismu jew ineħhi r-registrazzjoni tagħha fi żmien 15-il jum mid-data tal-akkwiżizzjoni. Applikazzjoni għal dan l-għan issir mad-direttorat responsabbli tal-pulizija għall-post fejn is-sid il-ġdid ikollu indirizz residenzjali permanenti jew sede, jew ma' stazzjon tal-pulizija jew ma' ċentru tat-testijiet tal-vetturi, dment li ċ-ċentru jkun approvat u jirrispetta l-kundizzjonijiet stabbiliti.

Il-proċedura li għandha tiġi segwita għar-registrazzjoni tad-drittijiet *in rem* miżmuma f'ingenju nawtiku hi stabbilita fil-Kodiċi Marittimu (*Pomorski zakonik*) (NN Nri 181/04, 76/07, 146/08, 61/11, 56/13 u 26/15). Id-dritt ta' sjieda u drittijiet *in rem* oħra f'bastiment, f'dgħajsa jew f'jott jistgħu jinkisbu, jiġu assenjati, limitati u terminati biss billi jiddaħħlu d-dettalji ta' azzjoni bħal din f'registru xieraq jew fir-rekords miżmuma mill-awtoritajiet tal-port kompetenti, li huma ġestiti mill-ministeru inkarigat mill-affarijiet marittimi. Bħala twegiba għal applikazzjoni mis-sid, l-operatur jew il-kumpanija tat-trasport marittimu, isiru entrati fir-registru ta' bastimenti fuq il-baži ta' deċiżjoni tal-awtorità tal-port rilevanti. Ir-registru jikkonsisti fir-registru ewlieni u f'kompendju ta' dokumenti ta' identifikazzjoni. Ir-registru ewlieni jikkonsisti f'atti li jinkludu l-iskeda A (dettalji li jidentifikaw il-bastiment marittimu u l-karatteristiċi tekniċi bażiċi tiegħu), l-iskeda B (l-isem u l-uffiċċju rreġistrat tal-kumpanija, jiġifieri l-entità ġuridika, jew l-isem u l-indirizz residenzjali tal-persuna fiżika li tkun is-sid tal-bastiment marittimu u l-limitazzjonijiet personali tas-sid b'rabta mal-uż liberu tal-bastiment) u l-iskeda Ċ (id-drittijiet *in rem* li fuqhom ikollu gravami l-bastiment marittimu, kif ukoll id-drittijiet li jirriżultaw mit-tali drittijiet).

Il-proċedura li għandha tiġi segwita għar-registrazzjoni tad-drittijiet *in rem* miżmuma f'ingenju tal-ajru fir-Regoli dwar (il-Kontenut u l-Metodu ta' Żamma ta') Registru tal-Inġenji tal-Ajru Ċivili (*Pravilnik o sadržaju i načinu vođenja hrvatskog registra civilnih zrakoplova*) (NN Nru 137/12). Ir-Registru tal-Inġenji tal-Ajru Ċivili tal-Kroazja jinżamm mill-Aġenzija tal-Avjazzjoni Ċivili tal-Kroazja f'kopja stampata u f'forma elettronika. Il-ktieb tar-registru propju jinkludi volumi speċifikati b'numri ordinali, b'kull volum li jikkonsisti f'atti ta' registrazzjoni. Kull ingenju tal-ajru jiddaħħal f'att separat, li jinkludi l-iskeda tar-registrazzjoni (li jkun fiha diversi dettalji tal-inġenju tal-ajru), l-iskeda tas-sid (dettalji tas-sid u dawk ta' kwalunkwe kosid jew sidien kongunti) u l-iskeda tal-gravami (li jispjegaw f'dettall ir-riħan marbut mal-inġenju tal-ajru jew is-sehem ideali miżmum minn kosid, id-dritt tal-ewwel rifjut u ta' xiri lura, kwalunkwe limitazzjoni relatata mal-użu, u li jkun fiha indikazzjoni tal-parti li magħha tkun relatata l-entrata, id-data ta' registrazzjoni, is-somma tal-flus imħallsa – fejn rilevanti għar-registrazzjoni – bi kwalunkwe nota li ssir b'rabta mar-registrazzjoni). Ir-registru elettroniku jinżamm billi tiddaħħal *data* fl-atti elettronici tar-registrazzjoni. F'termini ta' kontenut, l-atti elettronici tar-registrazzjoni huma ekwivalenti għal dawk miżmuma stampati. Applikazzjoni għar-registrazzjoni ssir mis-sid tal-inġenju tal-ajru jew mill-operatur u tkun akkumpanjata minn ittra ta' awtorizzazzjoni ċertifikata mis-sid. L-entrati fir-registru jsiru soġġetti għal deċiżjoni mill-Aġenzija tal-Avjazzjoni Ċivili tal-Kroazja.

3 Liema effetti huma marbuta mar-registrazzjoni tad-drittijiet *in rem*?

Il-liġi tistabbilixxi li dokument pubbliku hu dokument maħruġ minn qorti kompetenti jew minn awtorità pubblika, fil-forma stipulata, fi hdan il-limiti tal-kompetenza tagħha. Barra minn hekk, dokument pubbliku jikkostitwixxi evidenza tal-kwistjoni li hu jikkonferma jew jirregola. Dan ifisser li kull min jaġixxi *bona fide*, jiġifieri b'fiduċja fil-preċiżjoni tad-dokumenti pubbliċi, li ma jkunx jaf bl-inkompletezza ta' informazzjoni partikolari mogħtija fih, jew bil-fatt li t-tali informazzjoni tvarja mis-sitwazzjoni vera, ikollu drittijietu protetti skont il-liġi f'termini tal-akkwiżizzjoni ta' certi drittijiet. Barra minn hekk, hadd ma jista' jinvoka nuqqas ta' għarfien dwar il-fatt li saret entrata f'registru tal-artijiet, fir-rekords tal-vetturi rreġistrati miżmuma mill-Ministeru tal-Intern, fir-registri miżmuma mill-awtoritajiet tal-port ġestiti mill-ministeru inkarigati mill-affarijiet marittimi, jew fir-Registru tal-Inġenji tal-Ajru Ċivili tal-Kroazja.

4 Hemm regoli u proċeduri speċifiċi fis-sehħ għall-adattament ta' dritt *in rem* li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonoxxix dan id-dritt *in rem*?

Il-liġi tistabbilixxi li r-regoli li jirregolaw azzjonijiet *ex parte* għandhom japplikaw għal kull kwistjoni relatata mal-adattament ta' dritt *in rem* miżmum minn certa persuna skont il-liġi applikabbli għall-wirt, meta tali dritt *in rem* ma jkunx jeżisti fil-liġi Kroata.

L-aħħar aġġornament: 06/02/2023

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet *in rem* - Lussemburgu

1 Liema huma d-drittijiet *in rem* li jistgħu jkunu minn suċċessjoni skont il-liġi ta' dan l-Istat Membru?

Skont id-dritt tal-Lussemburgu, ma hemm l-ebda dritt speċifiku *in rem* li, skont it-tifsira tal-mistoqsija, jista' "jirriżulta" minn suċċessjoni. Madankollu, hemm drittijiet *in rem* li jistgħu jkunu involuti f'suċċessjoni jew, fi kliem ieħor, li jistgħu jiġu *trasferiti* bħala riżultat tal-mewt.

Dawn huma dawn li ġejjin: sjieda skont it-tifsira tal-Artikolu 544 *et seq.* tal-Kodiċi Ċivili (*Code civil*) u s-servitujiet fis-sens tal-Artikolu 637 *et seq.* tal-istess Kodiċi.

Is-sjieda, kif iddefinita bl-Artikolu 544 tal-Kodiċi Ċivili, hija d-dritt ta' tgawdija u disponiment ta' proprjetà, sakemm din ma tintużax b'manjera projbita mil-liġi jew regolament jew li tikkawża disturb li jeċċedi d-disturbi normali ta' viċinat u jfjikkil il-bilanċ bejn id-drittijiet ekwivalenti. Skont l-Artikolu 546 tal-Kodiċi Ċivili, is-sjieda ta' proprjetà, kemm jekk mobbli jew immobbli, tagħti d-dritt lis-sid għal dak kollu prodott minn dik il-proprjetà u għal dak kollu li huwa assoċjat naturalment jew artifiċjalment ma' dik il-proprjetà (id-dritt ta' aċċessjoni). Skont l-Artikolu 711 tal-Kodiċi Ċivili, is-sjieda ta' proprjetà tista' tiġi akkwistata u trasferita permezz tas-suċċessjoni.

Fir-rigward **tas-servitujiet**, l-Artikolu 637 tal-Kodiċi Ċivili jiddefinixxi lil dawn bħala piż impost fuq proprjetà waħda għall-użu u l-benefiċċju ta' proprjetà li tappartjeni għal sid ieħor. Skont l-Artikolu 639 tal-Kodiċi Ċivili, id-dritt għall-aċċess jew l-użu jista' jiġi derivat mis-sitwazzjoni naturali tal-proprjetà (ara l-Artikolu 640 *et seq.* tal-Kodiċi Ċivili), mill-obbligi imposti mil-liġi (ara l-Artikolu 649 tal-Kodiċi Ċivili), jew minn ftehimiet bejn is-sidien (ara l-Artikolu 686 *et seq.* tal-Kodiċi Ċivili).

Rigward l-aħħar kategorija ta' drittijiet għall-aċċess jew l-użu, is-sidien jistgħu fil-prinċipju jistabbilixxu d-drittijiet għall-aċċess jew l-użu li jikkunsidraw xierqa fuq il-proprjetajiet tagħhom jew favur il-proprjetajiet tagħhom, sakemm, madankollu, is-servizzi stabbiliti ma jiġux imposti fuq persuna jew favur persuna, izda biss fuq art u għall-art, u sakemm dawk is-servizzi mhumiex fi kwalunkwe mod kuntrarju għall-ordni pubbliku (l-Artikolu 686, l-ewwel paragrafu, tal-Kodiċi Ċivili). Skont dawn ir-regoli, id-drittijiet għall-aċċess jew l-użu jistgħu jiġu stabbiliti għall-użu ta' bini jew art (l-Artikolu 687, l-ewwel paragrafu). Barra dan, dawn jistgħu jkunu kontinwi (użu kontinwu mingħajr il-htieġa ta' intervent tal-bniedem, eż pajpijiet tal-ilma, katusi tad-drenaġġ, veduti, eċċ) jew mhux kontinwi (il-htieġa ta' intervent tal-bniedem sabiex jiġu eżerċitati, eż id-drittijiet ta' passaġġ, id-drittijiet ta' estrazzjoni, eċċ; ara l-Artikolu 688, l-ewwel paragrafu, tal-Kodiċi Ċivili).

Jenhtieġ li jkun innutat ukoll li d-drittijiet għall-aċċess jew l-użu jistgħu jkunu apparenti – dawk imħabbin minn strutturi esterni – jew mhux apparenti – dawk li għalihom ma hemm l-ebda sinjal estern tal-eżistenza tagħhom (l-Artikolu 691, l-ewwel paragrafu, tal-Kodiċi Ċivili). Id-drittijiet għall-aċċess jew l-użu kontinwi u apparenti jistgħu jinkisbu permezz ta' att jew permezz ta' pussess fuq 30 sena (l-Artikolu 690 tal-Kodiċi Ċivili), filwaqt li d-drittijiet għall-aċċess jew l-użu kontinwi u mhux apparenti u d-drittijiet għall-aċċess jew l-użu mhux kontinwi, kemm jekk apparenti jew mhux apparenti, jistgħu jiġu stabbiliti biss permezz ta' kuntratt (l-Artikolu 691, l-ewwel paragrafu, tal-Kodiċi Ċivili). Id-dritt ta' servitu jiskadi meta l-art li huwa dovut lilha u l-art li huwa dovut permezz tagħha huma miżmuma mill-istess persuna (l-Artikolu 705 tal-Kodiċi Ċivili).

Għal raġunijiet ta' completezza, id-drittijiet *in rem* li ġejjin jenhtieġ li jissemmew ukoll, li fir-rigward tagħhom japplikaw regoli speċifiċi meta l-persuna li bbenefikat minnhom tul hajjitha tmut.

Skont l-Artikolu 617 tal-Kodiċi Ċivili, **użufрут** jiskadi mal-mewt minn kawżi naturali tal-użufрутwarju u meta ż-żewġ kapaciċitajiet tal-użufрутwarju u s-sid jinżamm mill-istess persuna. It-tieni każ iseħħ, fost affarijiet oħra, meta l-użufрутwarju jkseb, bħala riżultat ta' mewt, is-sjieda ta' proprjetà li fuqha kellu d-

dritt ta' użufрутt. Il-kontenut tal-użufрутt huwa definit fl-Artikolu 578 *et seq.* tal-Kodiċi Ċivli bħala d-dritt li tgawdi proprjetà li hija fis-sjeda ta' persuna oħra, fl-istess mod bħas-sid stess, iżda bl-użufрутtwarju li huwa responsabbli għall-preservazzjoni tas-sustanza tal-proprjetà. Użufрутt jista' jiġi stabbilit bil-liġi jew birrieda tal-bniedem, jista' jkun sempliċi, limitat biż-żmien jew soġġett għal kundizzjonijiet, u jista' jkopri kull tip ta' proprjetà mobbli jew immobbli.

Fl-aħħar nett, **drittijiet in rem** li jinvolvu **drittijiet ta' użu u abitazzjoni**, kif definiti fl-Artikolu 625 *et seq.* tal-Kodiċi Ċivili, jiskadu bl-istess mod bħall-użufрутt.

2 Dawn id-drittijiet in rem jiġu reġistrati f'reġistru tad-drittijiet fuq proprjetà mobbli jew immobbli u jekk iwa, din ir-reġistrazzjoni hija obbligatorja? F'lema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

Fil-Gran Dukat, hemm "reġistru ta' proprjetà immobbli", jiġifieri uffiċċji tal-ipoteki (*bureaux de la conservation des hypothèques*) fejn, skont l-Artikolu 1 tal-Liġi emendata tal-25 ta' Settembru 1905 dwar ir-reġistrazzjoni tad-drittijiet fil-proprjetà immobbli (*loi modifiée sur la transcription des droits réels immobiliers du 25 septembre 1905*), l-atti kollha għal tranżazzjonijiet li jdumu tul il-ħajja li jittrasferixxu d-drittijiet ta' proprjetà immobbli minbarra drittijiet ta' ħlas preferenzjali u ipoteki, kemm jekk gratwiti jew għall-kunsiderazzjoni, jiġu reġistrati. Ir-reġistrazzjoni ta' atti bħal dawn hija obbligatorja fis-sens li din tagħmel id-drittijiet inkwistjoni vinkolanti fuq partijiet terzi (ara l-Artikolu 11 tal-Liġi msemmija). Skont il-gurisprudenza tal-Lussemburgu, it-terminu "drittijiet fi proprjetà immobbli" użat fl-Artikolu 1 tal-Liġi msemmija jinkludi wkoll id-drittijiet għas-servitu fuq il-proprjetà (il-Qorti Distrettwali ta' Diekirch) (*Tribunal d'arrondissement*), 17 ta' Frar 1937).

Jenħtieġ ikun innutat ukoll li huma biss id-deċiżjonijiet tal-qorti, l-istrumenti awtentiċi u l-atti amministrattivi li huma aċċettati għall-iskop ta' reġistrazzjoni.

Fil-każ tas-successjoni, id-drittijiet *in rem* imsemmija fil-punt 1 li jistgħu jiffurmaw parti minn patrimonju jiġu trasferiti skont il-Kodiċi Ċivili.

Aktar speċifikament, skont l-Artikolu 724, l-ewwel u t-tieni paragrafi, tal-Kodiċi Ċivili, il-proprjetà kollha tal-mejjet tiġi trasferita lill-eredi legali tiegħu/tagħha sempliċement bħala riżultat tal-fuħ tas-successjoni. Dawk l-eredi jistgħu jeżerċitaw id-drittijiet u l-azzjonijiet tal-mejjet mal-mewt ta' dan tal-aħħar.

Fil-każ imsemmi fl-Artikolu 1004 tal-Kodiċi Ċivili rigward l-uniku legatarju – jiġifieri l-persuna li lilha t-testatur jagħti, permezz ta' dispożizzjoni testamentarja, il-proprjetà kollha li jħalli wara l-mewt (ara l-Artikolu 1003 tal-Kodiċi Ċivili) – dan tal-aħħar irid jitleb lill-eredi li għalihom hemm riservat parti mill-patrimonju taħt il-liġi tal-eredità sfurzata biex jikkonsenjaw il-proprjetà inkluża fit-testment. Skont l-Artikolu 1005 tal-Kodiċi Ċivili, il-legatarju uniku se jkun jista' jgawdi l-proprjetà inkluża fit-testment mid-data tal-mewt jekk it-talba tal-kunsinna ssir fi żmien sena minn dik id-data. Jekk le, it-tali godiment se jibda biss mid-data tal-applikazzjoni lill-qorti jew fid-data meta l-kunsinna ssir b'mod volontarju. Meta, mal-mewt tat-testatur, ma jkunx hemm eredi li għalihom hija riservata parti mill-proprjetà skont il-liġi, il-legatarju uniku se jikseb b'mod awtomatiku l-proprjetà mal-mewt tat-testatur, mingħajr ma jkollu jitleb il-kunsinna (l-Artikolu 1006 tal-Kodiċi Ċivili). Fl-aħħar nett, fil-każ imsemmi fl-Artikolu 1006 tal-Kodiċi Ċivili, jekk it-testment huwa olografiku jew issigillat, il-legatarju uniku jrid jingħata l-pussess permezz ta' ordni tal-imħallef li qed jippresjedi tal-qorti tal-ewwel istanza (*tribunal de première instance*) għad-distrett li fiha tinfetaħ is-successjoni. Jekk proprjetà immobbli waħda jew iktar jiġu inklużi fis-successjoni, huwa meħtieġ trasferiment wara l-mewt, li se jitwettaq fuq il-baži tad-dikjarazzjoni tas-successjoni li trid tiġi sottomessa mill-eredi lid-Dipartiment tar-Reġistrazzjoni tal-Art u tal-Patrimonju (*administration de l'enregistrement et des domaines*). Dan tal-aħħar imbagħad jissottometti kopja tad-dikjarazzjoni lill-Uffiċċju tal-Katast u tat-Topografija (*administration du cadastre et de la topographie*) (ara t-tmien tal-Artikolu 10 tal-Liġi emendata tal-25 ta' Lulju 2002 dwar ir-riorganizzazzjoni tal-Uffiċċju tal-Katast u tat-Topografija (*loi modifiée du 25 juillet 2002 portant réorganisation de l'administration du cadastre et de la topographie*)).

3 Lema effetti huma marbuta mar-reġistrazzjoni tad-drittijiet in rem?

Jekk jogħġbok ara t-tweġiba għall-mistoqsija preċedenti.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-successjonijiet f'każ li l-liġi tal-Istat Membru fejn jiġi invokat id-dritt ma jirikonossix dan id-dritt in rem?

Iva. Hemm dispożizzjonijiet fil-Liġi tal-14 ta' Ġunju 2015 li jimplimentaw ir-Regolament (UE) Nru 650/2012 tal-Parlament Ewropew u tal-Kunsill tal-4 ta' Lulju 2012 dwar il-gurizdizzjoni, il-liġi applikabbli, ir-rikonossiment u l-infurzar ta' deċiżjonijiet u l-aċċettazzjoni u l-infurzar ta' strumenti awtentiċi fil-qasam tas-successjonijiet u dwar il-ħolqien ta' Ċertifikat Ewropew tas-Successjoni u li jemendaw (a) il-Liġi emendata tal-25 ta' Settembru 1905 dwar ir-reġistrazzjoni tad-drittijiet fil-proprjetà immobbli u (b) il-Kodiċi Ġdid tal-Proċedura Ċivili (*loi du 14 juin 2015 relative à la mise en application du règlement (UE) n° 650/2012 du Parlement européen et du Conseil du 4 juillet 2012 relatif à la compétence, la loi applicable, la reconnaissance et l'exécution des décisions, et l'acceptation et l'exécution des actes authentiques en matière de successions et à la création d'un certificat successoral européen et modifiant a) la loi modifiée du 25 septembre 1905 sur la transcription des droits réels immobiliers et b) le Nouveau Code de procédure civile*).

L-Artikolu 1 ta' din il-Liġi jipprovdi dan li ġej: "Skont ir-Regolament (UE) Nru 650/2012 tal-Parlament Ewropew u tal-Kunsill tal-4 ta' Lulju 2012 dwar il-gurizdizzjoni, il-liġi applikabbli, ir-rikonossiment u l-infurzar ta' deċiżjonijiet u l-aċċettazzjoni u l-infurzar ta' strumenti awtentiċi fil-qasam tas-successjonijiet u dwar il-ħolqien ta' Ċertifikat Ewropew tas-Successjoni, in-nutara maħtura b'ordni tal-Gran Dukat għandhom ikunu kompetenti biex iwettqu l-adattament tad-drittijiet fil-proprjetà immobbli msemmija fl-Artikolu 31 tar-Regolament imsemmi. L-adattament imsemmi fl-ewwel paragrafu għandu jitwettaq mhux aktar tard mid-data meta l-proprjetà koperta mid-dritt *in rem* imsemmi fl-Artikolu 31 tar-Regolament (UE) Nru 650/2012 tal-Parlament Ewropew u tal-Kunsill tal-4 ta' Lulju 2012 dwar il-gurizdizzjoni, il-liġi applikabbli, ir-rikonossiment u l-infurzar ta' deċiżjonijiet u l-aċċettazzjoni u l-infurzar ta' strumenti awtentiċi fil-qasam tas-successjonijiet u dwar il-ħolqien ta' Ċertifikat Ewropew tas-Successjoni tiġi trasferita *inter vivos* b'mod gratwit jew għal kunsiderazzjoni".

Barra dan, il-Liġi msemmija temenda l-Artikolu 1, it-tieni paragrafu, tal-Liġi emendata tal-25 ta' Settembru 1905 dwar ir-reġistrazzjoni tad-drittijiet fil-proprjetà immobbli billi żżid atti notarili li jadattaw id-drittijiet fi proprjetà immobbli barranija għall-atti li jittrasferixxu d-drittijiet fil-proprjetà immobbli speċifikata fihom, li jridu jiġu reġistrati mal-uffiċċju tal-ipoteki għad-distrett li fih tinsab il-proprjetà.

L-aħħar aġġornament: 03/11/2020

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Ungerja

1 Lema huma d-drittijiet in rem li jistgħu jkunu minn successjoni skont il-liġi ta' dan l-Istat Membru?

1) Is-sjeda

Il-werriet jikseb is-sjeda fuq il-patrimonju b'mod awtomatiku wara l-mewt tat-testatur. Il-patrimonju hu s-somma tad-drittijiet, tal-proprjetà tangibbli, tal-pretensjonijiet u tal-obbligi tad-deċedut fil-mument tal-mewt tiegħu li ma jintemmux mal-mewt. Dan kollu hu spjegat b'mod dirett fil-liġi Ungeriza; id-dispożizzjonijiet tal-Kodiċi Ċivili dwar il-liġi tas-successjoni juża l-kunċetti tal-"patrimonju tal-persuna deċeduta" u tal-"assi" b'mod sinonimu. Assi mhuma xejn ħlief proprjetà tangibbli, dritt jew pretensjoni (l-Artikolu 8:1 tal-Kodiċi Ċivili). L-assi huma s-somma tal-assi kollha bħal dawn. Fil-każ ta' legat speċifiku (*legatum vindicationis*), il-legatarju jikseb sjeda (direttament mingħand id-deċedut) fuq l-assi legati.

2) L-użufрутt

Skont il-liġi tal-Ungerja, jekk id-deċeduti jhallu warajhom dixxendenti u konjuġi superstiti (fil-każ ta' successjoni *ab intestato*), il-konjuġi superstiti jkunu intitolati għal użufрутt tul ħajjithom kollha fuq ċerti assi li jappartjenu għall-patrimonju, jiġifieri l-abitazzjoni li kienu jabitaw fiha b'mod kongunt mad-deċedut u

I-ghamara u l-fittings li jappartjenu għall-abitazzjoni (l-Artikolu 7:58(1)(a) tal-Kodiċi Ċivili).

Ir-regoli generali dwar l-użu frutt skont il-liġi ċivili japplikaw b'mod analogu għas-sustanza tad-dritt tal-konjuġi superstiti għall-użu frutt (id-"dritt tar-romol") (il-Kapitolu XXX tal-Kodiċi Ċivili). L-użu frutt hu wieħed mill-hekk imsejha drittijiet limitati *in rem*. L-użu fruttarju jista' jkollu fil-pussess, juża, jisfrutta u jiġbor ir-rikavati ta' proprjetà tangibbli li tkun proprjetà ta' persuna oħra. Id-drittijiet tal-użu fruttarju jibqgħu intatti indipendentement minn kwalunkwe tibdil fl-identità tas-sid (l-Artikolu 5:147(1) u (2) tal-Kodiċi Ċivili).

It-testatur jista' jistabbilixxi użu frutt ukoll fuq assi fit-testament tiegħu.

2 Dawn id-drittijiet in rem jiġu registrati f'registru tad-drittijiet fuq proprjetà mobbli jew immobbli u jekk iva, din ir-registrazzjoni hija obligatorja? F'liema registru (i) jiġu registrati u x'inhuma r-rekwiżiti u l-proċedura ta' registrazzjoni?

Id-drittijiet imsemmija huma elenkati fir-registru tal-proprjetà immobbli (jew f'registri pubbliċi oħra). It-tidħil ta' dawn id-drittijiet f'registru hu obligatorju.

Jekk is-suċċessjoni tirriżulta fi sjieda jew f'użu frutt, in-nutar li jmessi l-proċediment ta' validazzjoni fl-Ungerija jikkuntattja lill-awtorità domestika li żżomm ir-registru ta' proprjetà immobbli jew ir-registri ta' kull tip ta' assi oħra biex dawn id-drittijiet jiġu r-registrati. F'każijiet bħal dawn in-nutar jibgħat l-għotja tal-validazzjoni (wara li ssir finali) lil din l-awtorità (l-Artikolu 91(2) tal-Att XXXVIII tal-2010 dwar il-proċedimenti tal-validazzjoni (*hagytéki eljárásról szóló 2010. évi XXXVIII. tv.*). L-għotja tal-validazzjoni min-nutar isservi bħala l-baži tar-registrazzjoni.

Għall-kuntrarju, il-benefiċjarju (werriet, legatarju) irid jiehu azzjoni hu stess biex jirreġistra d-dritt jekk il-proċedimenti ta' validazzjoni jkunu saru fi Stat Membru ieħor. F'każijiet bħal dawn, dan għandu jippreżenta l-applikazzjoni għar-registrazzjoni direttament mal-awtorità Ungeriza li żżomm ir-registru inkwistjoni (pereżempju r-registru tal-artijiet).

Ir-registri pubbliċi *prinċipali* li jelenkaw is-sjieda ta' assi speċifiċi huma:

- *ir-registru tal-proprjetà immobbli*

miżmum minn: ir-registru tal-artijiet

oġġett tar-registru: il-proprjetà immobbli

regoli: l-Att CXLI tal-1997 dwar ir-registrazzjoni tal-proprjetà immobbli (*az ingatlan-nyilvántartásról szóló 1997. évi CXLI törvény*) (ara t-Artikolu 16 tal-Att)

- *ir-Registru Nazzjonali tal-Inġenji tal-Ajru (Magyarország Légijármű Lajstroma)*

miżmum minn: l-Uffiċċju tal-Avjazzjoni tal-Awtorità Nazzjonali tat-Trasport (*Nemzeti Közlekedési Hatóság Légügyi Hivatal*)

oġġett tar-registru: inġenji tal-ajru ċivili

regoli:

l-Artikolu 12 tal-Att XCVII tal-1995 dwar it-trasport bl-ajru (*a légiközlekedésről szóló 1995. évi XCVII. törvény*)

l-Artikolu 5 tad-Digriet Governattiv Nru 141/1995 tat-30 ta' Novembru 1995 li jimplementa l-Att XCVII tal-1995 (*Korm. rendelet a légi közlekedésről szóló 1995. évi XCVII. törvény végrehajtásáról*) dwar it-trasport bl-ajru (*a légiközlekedésről szóló 1995. évi XCVII. törvény*)

- *ir-registru tal-bastimenti li jzommu fil-wiċċ*

miżmum minn: il-Ministeru tal-Iżvilupp Nazzjonali u l-Uffiċċju tal-Gvern Metropolitan ta' Budapest bħala awtoritajiet tat-trasport marittimu

oġġett tar-registru: bastimenti li jzommu fil-wiċċ (apparati, strutturi u tagħmir li jzommu fil-wiċċ xierqa għat-trasport bl-ilma, xogħol fuq l-ilma u t-twettagħ ta' attivitajiet relatati)

regoli:

l-Artikoli 7 sa 15 u b'mod partikolari l-Artikolu 11(3) tal-Att XLII tal-2000 dwar it-trasport bl-ilma (*a vízközlekedésről szóló 2000. évi XLII. törvény*)

id-Digriet Governattiv Nru 198/2000 tad-29 ta' Novembru 2000 dwar ir-registrazzjoni ta' bastimenti li jzommu fil-wiċċ (*az úszólétesítmények lajstromozásáról szóló 198/2000. Korm. rendelet*)

- *ir-registru tal-vetturi*

miżmum minn: il-Ministeru tal-Intern (id-Deputat ministeru tal-Istat Responsabbli għar-registri) bħala l-korp tar-registrazzjoni tat-traffiku tat-triq

oġġett tar-registru: vetturi tat-trasport bit-triq

regoli:

l-Att LXXXIV tal-1999 dwar ir-rekords tat-trasport bit-triq (*közúti közlekedési nyilvántartásról szóló 1999. évi LXXXIV. törvény*), b'mod partikolari l-Artikolu 9

- *ir-registru tan-negozji:*

miżmum minn: il-grati reġjonali bħala l-grati tar-registrazzjoni

l-oġġett tar-registru: in-negozji (negozju hu entità ġuridika li tinholq għall-fini ta' twettiq ta' attivitajiet kummerċjali fuq baži kummerċjali permezz tar-registrazzjoni fir-registru tan-negozji (dawn jinkludu b'mod partikolari kumpaniji, soċjetajiet kooperattivi, fergħat Ungerizi ta' intrapriži barranin, Raggruppamenti ta' Interess Ekonomiku Ewropew, Soċjetajiet Kooperattivi Ewropej, kummerċjanti wahdiena, eċċ.).

regoli: l-Att V tal-2006 dwar informazzjoni fuq il-kumpaniji pubbliċi, ir-registrazzjoni tal-kumpaniji u l-proċeduri ta' stralc (*a cégnyilvánosságról, a bírósági cégeljárásról és a végelszámolásról szóló 2006. évi V. törvény*), b'mod partikolari l-Artikoli 24 sa 25.

3 Liema effetti huma marbuta mar-registrazzjoni tad-drittijiet in rem?

1) Registrazzjoni tas-sjieda

B'mod ġenerali, is-sjieda tal-proprjetà immobbli tista' tinkiseb biss skont il-liġi Ungeriza permezz tar-registrazzjoni fir-registru tal-proprjetà immobbli; fi kliem ieħor, ir-registrazzjoni tas-sjieda fir-registru tal-proprjetà immobbli għandha effett kostitutiv (jinholq dritt) (il-prinċipju ta' registrazzjoni).

Madankollu, il-liġi tagħmel eċċezzjoni fi ftit każijiet; eċċezzjoni minnhom hi s-suċċessjoni. Il-liġi Ungeriza ssegwi l-prinċipju ta' suċċessjoni *ipso jure*. Dan ifisser li l-werriet jikseb il-patrimonju unikament permezz tal-liġi mal-ftuħ tas-suċċessjoni, mingħajr aċċettazzjoni jew kwalunkwe att legali ieħor (l-Artikolu 7:87 tal-Kodiċi Ċivili). B'hekk, fil-każ tas-suċċessjoni, is-sjieda tinkiseb mill-werriet fil-mument tal-ftuħ tas-suċċessjoni, jew fil-mewt tad-deċedut. Għaldaqstant, ir-registrazzjoni tas-sjieda f'registru tal-proprjetà immobbli miksuba b'suċċessjoni għandha *effett dikjaratorju* biss. L-istess japplika wkoll għall-akkwizizzjoni ta' proprjetà fuq il-baži ta' legat speċifiku (*legatum per vindicationem*).

Bħala riżultat tas-suċċessjoni *ipso jure*, ir-registrazzjoni tas-sjieda fir-registri pubbliċi għal assi oħra għandha effett dikjaratorju wkoll, jekk it-tibdil fis-sid iseħħ b'suċċessjoni.

2) Ir-registrazzjoni tal-użu frutt

Id-dritt ta' użu frutt tal-konjuġi superstiti (id-dritt tar-romol) jirriżulta bl-operat tal-liġi. Fid-dawl ta' dan, ir-registrazzjoni tal-użu frutt fir-registru tal-proprjetà immobbli (b'mod simili għar-registrazzjoni tas-sjieda miksuba b'suċċessjoni) għandha effett dikjaratorju; b'hekk, id-dritt minnu nnifsu ma jinholqx bir-registrazzjoni.

Skont l-Artikolu 5:146(2) tal-Kodiċi Ċivili, jekk użu frutt li jirriżulta fuq il-baži tal-leġiżlazzjoni ma jiġix ir-registrat fir-registru tal-proprjetà immobbli, dan id-dritt ikun jista' jiġi infurzat biss kontra akkwirent mala fede tal-proprjetà immobbli jew kontra akkwirent li ma jkunx ħallas xi korrispettiv għall-proprjetà.

Għaldaqstant, biex dritt ta' użu fruttarju fuq proprjetà immobbli jgawdi protezzjoni sħiħa skont il-liġi ċivili, ir-registrazzjoni tiegħu fir-registru tal-proprjetà immobbli hi neċessarja anki jekk dan id-dritt jinholq bl-operat tal-liġi (u mhux bir-registrazzjoni).

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonoxxix dan id-dritt in rem?

Iva.

Jekk benefiċjarju kkonċernat minn kwistjoni ta' suċċessjoni (pereżempju, werriet jew legatarju) jixtieq jinfurza fil-Ungerija dritt *in rem* maħluq b'suċċessjoni li ma jithallix mil-leġiżlazzjoni Ungeriza fir-reġistru tal-proprjetà immobbli (jew f'reġistru ieħor skont il-każ partikolari), l-operazzjoni skont l-Artikolu 31 tar-Regolament (adattament tad-drittijiet *in rem*) titwettaq fi proċediment separat. Dan hu magħruf bħala l-"proċediment ta' adattament", li hu rregolat bl-Att LXXI tal-2015.

Proċediment ta' adattament hu proċediment kontenżjuż li jaqa' taħt il-kompetenza tal-qorti. Peress li l-applikazzjoni tal-Artikolu 31 tar-Regolament teħtieġ għarfien espert speċjali, qorti waħda biss (il-Qorti Distrettwali Ċentrali ta' Buda (*Budai Központi Kerületi Bíróság*) li topera f'Budapest) taġixxi bħala Qorti tal-Prim'Istanza għat-territorju sfiħ tal-Ungerija. Din il-qorti tiddeċiedi dwar kwistjonijiet li jikkonċernaw liema dritt ieħor jista' jiġi rreġistrat minflok id-dritt barrani inkwistjoni (jew l-eqreb ekwivalenti għal dritt magħruf fil-liġi Ungeriza f'termini tas-sustanza u tal-iskop tiegħu). Id-deċiżjoni tal-qorti hi vinkolanti fuq ir-rikorrent. Il-persuna kkonċernata mis-suċċessjoni (pereżempju l-werriet jew il-legatarju) ma tiftaħx dan il-proċediment ta' adattament hi stess bħala rikorrent. L-awtorità li żżomm ir-reġistru pubbliku (bħar-reġistru tal-artijiet) li quddiemha jkun pendenti l-proċediment ta' reġistrazzjoni (il-proċediment ewlieni) tidher quddiem il-qorti bħala rikorrent.

Matul il-proċedimenti, il-qorti teżamina l-leġiżlazzjoni barranija fir-rigward tad-dritt barrani inkwistjoni. Il-qorti tiżgura b'mod indipendenti li n-natura tad-dritt barrani tkun aċċertata, iżda tista' titlob ukoll lill-persuna kkonċernata mis-suċċessjoni sabiex tehmeż informazzjoni u kwalunkwe dokument disponibbli għaliha rigward it-tifsira tad-dritt barrani.

Inkella, il-qorti tiegħu d-deċiżjoni tagħha fuq il-bażi tad-dokumenti biss u ma tikkumpila ebda evidenza oħra (pereżempju mingħand ix-xhieda).

Kemm ir-rikorrent (l-awtorità li żżomm ir-reġistru inkwistjoni) kif ukoll il-persuna kkonċernata mill-kwistjoni tas-suċċessjoni jistgħu jappellaw id-deċiżjoni tal-Qorti Distrettwali Ċentrali ta' Buda. L-appell irid jiġi indirizzat lill-qorti reġjonali u pprezentat quddiem il-qorti li tiegħu d-deċiżjoni. Il-Qorti Reġjonali Kapitali ta' Budapest taġixxi fil-kwistjoni tal-appell.

L-ispejjeż ta' dawn il-proċedimenti jiġġarrbu mill-persuna kkonċernata mill-kwistjoni tas-suċċessjoni, li trid tħallashom fil-proċediment ewlieni nnifsu (jiġifieri fil-proċediment quddiem l-awtorità li żżomm ir-reġistru).

L-aħħar aġġornament: 15/01/2024

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Please note that the original language version of this page [\[nl\]](#) has been amended recently. The language version you are now viewing is currently being prepared by our translators.

Please note that the following languages: [\[en\]](#) have already been translated.

Adattament ta' drittijiet in rem - Olanda

1 Liema huma d-drittijiet in rem li jistgħu jqumu minn suċċessjoni skont il-liġi ta' dan l-Istat Membru?

Din il-kwistjoni hija rregolata fin-Netherlands fl-Artikolu 4:182 tal-Kodiċi Ċivili (*Burgerlijk Wetboek*).

L-Artikolu 182 tal-Kodiċi Ċivili jaqra:

Meta persuna tmut, l-eredi għandhom jirtu *ipso jure* d-drittijiet, il-proprjetajiet u l-azjendi trasferibbli ta' dik il-persuna. L-ewwel sentenza ma għandhiex tapplika meta l-patrimonju tal-persuna deċeduta jinqasam skont l-Artikolu 13. F'dak il-każ, il-konjuġi għandu jiret *ipso jure* l-proprjetajiet u l-azjendi tal-persuna deċeduta.

Huma għandhom isiru d-debituri *ipso jure* tad-djun tal-persuna deċeduta li ma waqfux jeżistu fil-ħin tal-mewt. Meta l-eżekuzzjoni tkun diviżibbli, kull wieħed minnhom għandu jkun responsabbli għal parti, ugwali għas-sehem tagħhom fil-wirt, sakemm ma jkollhomx obligazzjoni *in solidum*.

Il-prinċipju ta' "seisin" japplika fin-Netherlands, li permezz tiegħu l-eredi jieħdu f'idejhom il-pożizzjoni *ipso jure* tal-persuna deċeduta. Is-sjieda tal-assi u tad-djun tas-suċċessjoni tiġi ttrasferita taħt it-titolu universali lill-eredi li jkunu aċċettaw is-suċċessjoni.

Fil-każ ta' diviżjoni legali tal-patrimonju (*wettelijke verdeling*), jekk il-persuna deċeduta tmut *ab intestato*, il-konjuġi superstiti/sieħeb irreġistrat jieħu f'idejha l-assi u d-djun kollha u d-dixxendenti jirċievu biss pretensjoni. Id-dixxendenti mhumix responsabbli għad-djun mis-suċċessjoni. Huwa biss il-konjuġi superstiti jew is-sieħeb irreġistrat li huwa responsabbli għad-djun jekk tiġi applikata d-diviżjoni legali tal-patrimonju.

Il-prinċipju ta' "seisin" jimplika li l-ebda dritt ta' proprjetà *in rem* jew dritt ta' proprjetà ma joħroġ mis-suċċessjoni bħala tali. Il-patrimonju ma jikkostitwixxi ebda assi separat fin-Netherlands. Ma japplika ebda trażżin fir-rigward tad-disponiment tal-assi tal-patrimonju u l-patrimonju ma jistax jiġi assenjat. L-assenjazzjoni tal-beni mill-patrimonju fost l-eredi huwa possibbli.

2 Dawn id-drittijiet in rem jiġu reġistrati f'reġistru tad-drittijiet fuq proprjetà mobbli jew immobbli u jekk iva, din ir-reġistrazzjoni hija obligatorja? F'liema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

Billi l-patrimonju nnifsu mhuwiex assi separat, ma tinholoq ebda reġistrazzjoni f'reġistru.

Iċ-Certifikat tas-Suċċessjoni jew iċ-Certifikat Ewropew tas-Suċċessjoni jista' jiġi rreġistrat fir-reġistru tal-artijiet, ara l-Artikoli 27 u 27a tal-Att dwar ir-Registru tal-Artijiet (*Kadasterwet*). Dan jagħti ċ-ċans lill-eredi jgħarrfu li s-sid miet u li s-sjieda giet ittrasferita lilhom taħt titolu universali. Madankollu, ir-reġistrazzjoni mhijiex rekwiżit kostituttiv. Mingħajr reġistrazzjoni, is-sjieda tiġi ttrasferita wkoll *ipso jure*. Jekk l-eredi mbagħad jaqsmu l-assi mill-patrimonju, tkun meħtieġa kunsinna. Dan imbagħad jikkostitwixxi trasferiment taħt titolu partikolari. Id-diviżjoni hija rregolata skont l-Artikolu 3:186 tal-Kodiċi Ċivili.

L-Artikolu 186 tal-Kodiċi Ċivili jaqra:

Għat-trasferiment tal-porzjon allokati lil kull wieħed mis-sidien kongunti, kunsinna formali għandha tkun meħtieġa bl-istess mod kif previst għat-trasferiment.

Il-porzjon miksub minn sid kongunt għandu jinżamm taħt l-istess titolu kif inżamm mis-sidien kongunti flimkien qabel id-diviżjoni.

Għal kunsinna formali ta' proprjetà immobbli jew drittijiet limitati fuq din il-proprjetà, l-Artikolu 3:89 tal-Kodiċi Ċivili jipprevedi att notarili li għandu jifassal u jiġi rreġistrat fir-reġistri pubbliċi.

L-Artikolu 89 tal-Kodiċi Ċivili jaqra:

Il-kunsinna formali meħtieġa għat-trasferiment ta' proprjetà immobbli għandha sseħħ permezz ta' att notarili, imfassal għal dan l-iskop bejn il-partijiet, segwit mir-reġistrazzjoni tiegħu fir-reġistri pubbliċi maħsuba għal dan l-iskop. Kemm iċ-ċessjonarju kif ukoll iċ-ċedent jista' jkollhom l-att irreġistrat.

L-att tal-kunsinna formali għandu jiddikjara b'mod preċiż it-titolu tat-trasferiment; il-kundizzjonijiet anċillari li ma jikkonċernawx it-trasferiment jistgħu jithallaw barra mill-att.

Jekk rappreżentant awtorizzat jaġixxi għal waħda mill-partijiet sabiex ifassal l-att ta' kunsinna formali, il-prokura għandha tiġi ddikjarata b'mod preċiż fl-att.

Id-dispożizzjonijiet ta' dan l-Artikolu għandhom japplikaw *mutatis mutandis* għall-kunsinna formali meħtieġa għat-trasferiment ta' proprjetà rreġistrata oħra.

3 Liema effetti huma marbuta mar-registrazzjoni tad-drittijiet in rem?

Ara t-tweġiba ta' hawn fuq.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonoxxix dan id-dritt in rem?

Le, ma tapplika ebda regola speċifika fil-Kodiċi Ċivili jew fl-Att dwar ir-Registru tal-Artijiet.

L-aħħar aġġornament: 17/11/2021

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Awstrija

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

Skont il-liġi Awstrijaka, wara l-mewt, il-patrimonju bħala persuna ġuridika jissokta l-istatus legali tal-mejjet (Taqsim 546 tal-Kodiċi Ċivili Awstrijak - *Allgemeines Bürgerliches Gesetzbuch* - ABGB). Meta l-patrimonju jiġi devolut (*Einantwortung*), l-eredi jiehu l-istatus legali tal-patrimonju. L-istess japplika għal deċiżjonijiet li jeżiġu li l-patrimonju għandu jiġi appropjat mill-Gvern Federali (l-Artikolu 547 tal-Kodiċi Ċivili Awstrijak). Hadd ma jista' jiehu pussess ta' patrimonju mingħajr l-awtorità xierqa. Il-patrimonju ġeneralment jinkiseb wara proċeduri ta' prova permezz ta' devoluzzjoni, jiġifieri t-trasferiment tas-sjeda legali lill-werriet (l-Artikolu 797 tal-Kodiċi Ċivili Awstrijak).

2 Dawn id-drittijiet in rem jiġu rreġistrati f'registru tad-drittijiet fuq propjetà mobbli jew immobbli u jekk iva, din ir-registrazzjoni hija obligatorja? F'liema registru (i) jiġu rreġistrati u x'inhuma r-rekwiżiti u l-proċedura ta' registrazzjoni?

Skont il-liġi Awstrijaka, l-akkwizzizzjoni, it-trasferiment, il-limitazzjoni u r-revoka tad-drittijiet *in rem* (sjeda, servitù, tariffa fuq l-art, rahan, drittijiet ta' kostruzzjoni) tal-proprietarjiet, drittijiet ta' xiri mill-gdid, drittijiet ta' prelazzjoni u oħrajn ta' lokazzjoni għandhom jiġu rreġistrati fir-registru tal-artijiet ġestit mill-qrati distrettwali (*Bezirksgerichte*) sabiex jidhlu fis-sehħ.

Madankollu, werriet ikun diġà akkwista d-drittijiet *in rem* għal propjetà meta ssehh id-devoluzzjoni, u mhux biss meta d-drittijiet tal-pussess tiegħu/tagħha jkunu ġew irreġistrati fir-registru tal-artijiet. Ir-registrazzjoni fir-registru tal-artijiet hija, għalhekk, aktar dikjaratorja fin-natura tagħha. Madankollu, id-dispożizzjonijiet fit-Taqsim 21 u 94 tal-Att dwar ir-Registru tal-Artijiet (*Grundbuchgesetz*) ma jippermettix li d-drittijiet tal-pussess attwali jiġu kkunsidrati f'materji li jirrigwardaw ir-registru tal-artijiet jekk dawn ma jkunux riflessi fir-registru tal-artijiet. Registrazzjoni kontra l-eredi (li ma jkunux għandhom ġew irreġistrati) hija għalhekk, bi ftit eċċezzjonijiet, inammissibbli, anki jekk dawn ikunu diġà proprjetarji skont liġi sostantiva. Fir-rigward ta' registrazzjonijiet fir-registru tal-artijiet, il-fatt li d-devoluzzjoni tkun saret konsegwentement m'għandux jiġi kkunsidrat u dan sakemm id-drittijiet tas-sjeda tal-eredi jkunu ġew irreġistrati fir-registru tal-artijiet.

Fl-Awstrija, id-drittijiet tal-werrieta jiġu rreġistrati skont il-proċess ta' emendar tar-registru tal-artijiet li huwa regolat mill-Artikolu 136 tal-Att dwar ir-Registru tal-Artijiet. Dan jinvolti l-fatt li r-registru tal-artijiet jiġi emendat sabiex jirrifletti s-sitwazzjoni legali attwali. Dan issehh meta l-bidliet legali jkunu saru sussegwentement iżda ma jkunux għandhom ġew implimentati fir-registru tal-artijiet. Għalhekk, ir-registrazzjoni hija, fin-natura tagħha, sempliċement dikjaratorja. Skont il-proċess kopert bit-Taqsim 136 tal-Att dwar ir-Registru tal-Artijiet, "prova ta' ineżattezza" tkun biżżejjed biex tawtorizza registrazzjoni; din tiegħu post id-dokumenti li jkunu meħtieġa fin-nuqqas tagħha. Din il-prova tingħata jekk l-ineżattezza tkun manifestata jew ippruvata permezz ta' strumenti awtentici (bħalma huwa ċ-certifikat ta' devoluzzjoni maħruġ mill-qorti jew iċ-Certifikat Ewropew tas-Suċċessjoni). Ineżattezza tiqies li tkun ovvja jekk, pereżempju, it-trasferiment ripetut tad-drittijiet mhux irreġistrati fir-registru tal-artijiet msemmiha mill-applikant u s-suċċessjoni universali sussegwenti għall-proprietà mill-predeċessor legali jirriżultaw direttament mill-liġi.

Ir-registrazzjonijiet isiru fir-registru tal-artijiet fuq talba mill-partijiet. Ir-registrazzjonijiet jistgħu jsiru biss mill-awtoritajiet f'każijiet eċċezzjonali li ma japplikawx hawnhekk.

3 Liema effetti huma marbuta mar-registrazzjoni tad-drittijiet in rem?

Skont il-liġi Awstrijaka s-suċċessjoni universali mill-eredi ssehh mingħajr registrazzjoni fir-registru tal-artijiet meta d-devoluzzjoni tidhol fis-sehħ. Ir-registrazzjoni fir-registru tal-artijiet f'dawn il-każijiet hija, għalhekk, dikjaratorja biss.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonoxxix dan id-dritt in rem?

Skont il-liġi Awstrijaka dwar il-proprietà residenzjali, is-sehem minimu relatat b'mod inevitabbli ma' propjetà residenzjali ma jistax jiġi diviż sakemm il-proprietà residenzjali tkun teżisti, għajr jekk ikun hemm "shubija ta' sjeda" (*Eigentümerpartnerschaft*). Din hija komunità legali ta' żewġ persuni fiżiċi li jkunu koproprietarji tal-propjetà residenzjali.

Jekk numru ta' persuni jkunu akkwistaw sjeda tas-sehem minimu permezz ta' suċċessjoni mingħajr ma jiffurmaw shubija ta' proprjetarji, pereżempju jekk il-patrimonju jkun inqasam barra l-pajjiż u s-suċċessjoni legali tkun tinvolvi diversi persuni, il-proprietà tagħhom ma tkunx tista' tiġi rreġistrata fir-registru tal-artijiet. Jekk isir rikors għar-registrazzjoni tad-drittijiet ta' propjetà, il-Qorti tar-Registru tal-Artijiet jenħtiġilha tiċhaq ir-rikors, tinforma lir-rikorrenti li d-drittijiet mixtieqa ma jistgħux jiġu rreġistrati fir-registru tal-artijiet u tagħtihom perġodu raġonevoli ta' żmien biex isiru l-arranġamenti għall-akkwizzizzjoni tas-sehem minimu minn persuna waħda jew minn shubija ta' proprjetarji minflok. Jekk dan il-perġodu jiskadi u ma jkun sar ebda arranġament bħal dan, il-Qorti tar-Registru tal-Artijiet għandha tagħmel l-arranġamenti għal bejgħ pubbliku (l-Artikolu 12(3) tal-Att dwar il-Proprietà Residenzjali tal-2002 - *Wohnungseigentumsgesetz*).

L-aħħar aġġornament: 31/05/2023

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Polonja

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

Id-drittijiet *in rem* minn wirt jinkludu d-drittijiet tal-pussess ta' propjetà mobbli u immobbli, l-użufrutt perpetwu, drittijiet limitati *in rem*, bħalma huma s-servitù (inkluż id-dritt ta' sjeda fil-patrimonju dominanti), ipoteki u garanziji (inklużi d-djun assigurati bihom), id-drittijiet tas-sjeda ta' membri ta' koperattiva f' koperattiva ta' propjetà residenzjali, id-drittijiet u l-obbligi tal-girien, azzjonijiet ta' rkupru u azzjonijiet biex jiġu miċhuda s-servitù, talbiet għal xiri skont l-Artikolu 231 tal-Kodiċi Ċivili (jiġifieri talbiet għal xiri ta' art kontra persuna li tkun tellgħet bini jew faċilità oħra fuq art ta' haddiehor).

Id-drittijiet tal-użu u s-servitù personali ma jintirtux.

2 Dawn id-drittijiet in rem jiġu rreġistrati f'registru tad-drittijiet fuq propjetà mobbli jew immobbli u jekk iva, din ir-registrazzjoni hija obligatorja? F'liema registru (i) jiġu rreġistrati u x'inhuma r-rekwiżiti u l-proċedura ta' registrazzjoni?

Bhala regola, id-drittijiet *in rem* jiġu rreġistrati fir-reġistri tal-artijiet li jinżammu mill-qrati distrettwali kompetenti (il-qrati tar-reġistru tal-artijiet) (*sądy wieczystoksięgowe*). Reġistrazzjoni bħal din, madankollu, mhux dejjem tkun mandatorja u mhux dejjem tkun kostitutiva fl-effett, pereżempju, id-dritt tal-pussess ta' membru ta' koperattiva jista' jintret fil-każ ta' koperattiva ta' bini residenzjali, li għal dan ma jkun għe stabbilit l-ebda reġistru tal-artijiet. Id-drittijiet tal-pussess miksuba permezz ta' suċċessjoni f'proprietà immobbli, li għaliha jkun għe stabbilit reġistru tal-artijiet, għandhom jiddaħħlu fir-reġistru tal-artijiet abbażi ta' dokument xieraq li juri s-suċċessjoni legali fir-rigward tas-sid (it-testatur) li jkun għe rreġistrat fir-reġistru tal-artijiet. Ir-reġistrazzjoni tal-pussess b'suċċessjoni mhijiex kostitutiva fl-effett.

L-inkluzjoni fir-reġistru tal-artijiet hija meħtieġa sabiex tinholq ipoteka. Ammissjoni bħal din hija kostitutiva fl-effett, li jfisser li d-dritt jinkiseb meta jiġi rreġistrat fir-reġistru tal-artijiet.

Ammissjoni fir-reġistru tal-artijiet li fih dritt limitat *in rem* ikun għe rreġistrat diġà hija kostitutiva fl-effett u hija kondizzjoni għall-validità tat-trasferiment ta' dritt. Drittijiet bħal dawn jiġu rreġistrati fir-reġistru tal-artijiet jew fuq talba mis-sid tal-proprietà immobbli (drittijiet ta' passaġġ, preskrizzjoni akwiżittiva) jew *ex officio*, pereżempju, fil-każ ta' deċiżjoni amministrattiva.

L-applikazzjoni għar-reġistrazzjoni għandha tintbagħat bil-miktub lill-qorti tar-reġistru tal-artijiet permezz tal-formola uffiċjali  **KW-WPIS**. Il-formoli huma disponibbli fuq il-websajt tal-Ministeru tal-Ġustizzja u mid-Dipartimenti tar-Reġistru tal-Artijiet tal-Qrati Distrettwali.

Sabiex jiġi rreġistrat dritt limitat *in rem* għal proprietà immobbli, ikun biżżejjed li s-sid jiddikjara li tali dritt inholq.

Sakemm ma jkunx stipulat mod ieħor permezz ta' regolament speċifiku, għandu jithallas id-dritt fiss ta' PLN 200 għall-applikazzjoni għar-reġistrazzjoni tas-sjeda, l-użufrutt perpetwu jew id-dritt limitat *in rem* fir-reġistru tal-artijiet. Sa fejn hija kkonċernata s-sjeda kondiwiża, parti mid-dritt fiss għandha tithallas fi proporzjon għas-sehem li wiehed ikollu, iżda din m'għandhiex tkun inqas minn PLN 100.

Fir-rigward tas-sjeda, l-użufrutt perpetwu jew id-dritt ta' pussess ta' membru ta' koperattiva li jkun għe minn suċċessjoni, legat, jew diviżjoni ta' wirt jew dissoluzzjoni ta' pussess kongunt, għandu jithallas dritt fiss wiehed ta' PLN 150 għall-applikazzjoni għall-ammissjoni fir-reġistru tal-artijiet, ikun xi jkun in-numru ta' ishma miżmuma f'tali drittijiet. Id-dritt irid jithallas flimkien mal-applikazzjoni. Applikazzjoni soġġetta għal dritt fiss li ma jithallasx kif dovut tintbagħat lura mingħajr talba biex isir dan il-ħlas.

3 Liema effetti huma marbuta mar-reġistrazzjoni tad-drittijiet in rem?

Drittijiet limitati *in rem* li jiġu rreġistrati fir-reġistru tal-artijiet huma protetti bil-prinċipju tal-kredibbiltà pubblika tar-reġistri tal-artijiet. Jekk ma jiġux irreġistrati, dawn jiskadu f'każ ta' akkwist li jsir taħt kondizzjonijiet ta' kredibbiltà pubblika. Barra minn hekk, dritt limitat *in rem* għal proprietà immobbli li jkun għe rreġistrat fir-reġistru tal-artijiet jirbaħ fuq dak id-dritt li ma jkunx tnizzel fir-reġistru.

4 Hemm regoli u proċeduri speċifiċi fis-seħh għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

M'hemm regoli speċifiċi.

L-aħħar aġġornament: 23/10/2023

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Please note that the original language version of this page [pt](#) has been amended recently. The language version you are now viewing is currently being prepared by our translators.

Please note that the following languages: [en](#) have already been translated.

Adattament ta' drittijiet in rem - Portugall

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

KUMMENT PRELIMINARI

L-ewwel nett, għandu jiġi nnotat li d-drittijiet *in rem* jistgħu jkunu drittijiet ta' użu (*direitos reais de gozo*) jew drittijiet ta' garanzija (*direitos reais de garantia*).

It-tieni, minnbarra d-drittijiet *in rem* fuq oġġetti materjali, parti mid-duttrina tiddefendi l-eżistenza tad-drittijiet *in rem* fuq oġġetti mhux materjali.

Fl-aħħar nett, fil-Portugall il-liġi tiġbor fiha l-prinċipju ta' *numerus clausus*, jew in-natura eżawrjenti tad-drittijiet *in rem* (l-Artikolu 1306 tal-Kodiċi Ċivili (*Código Civil*)).

DRITTIJET LI JISTGĦU JKUNU SOĖĖTTI GĦAS-SUĊĊESSJONI

Il-ġabra ta' drittijiet li ma jiskadux mal-mewt tal-utent tagħhom iżda li jissoktaw wara jistgħu jkunu soĖĖtti għas-suĊĊESSJONI.

L-Artikolu 2025 tal-Kodiċi Ċivili Portugiż jiddikjara dan li għe rigward x'jista' jkun soĖĖtt għas-suĊĊESSJONI:

"1 - *Ir-relazzjonijiet legali li jintemmu mal-mewt tas-sid rispettiv tagħhom, minħabba n-natura tagħhom jew bis-saħħa tal-liġi, ma humiex soĖĖtti għas-suĊĊESSJONI.*

2 - *Id-drittijiet rinunzjabbli wkoll jistgħu jintemmu mal-mewt tal-utent jekk dan ikun xtaq hekk.*"

Bħala eżempju, l-użufrutt u d-dritt *in rem* tal-użu u l-abitazzjoni huma drittijiet *in rem* li jintemmu mal-mewt tal-utent tagħhom, bis-saħħa tal-liġi (l-Artikoli 1476 (1)(a) u 1485 tal-Kodiċi Ċivili).

Il-verżjoni preżenti tal-Kodiċi Ċivili tista' tiġi kkonsultata bil-Portugiż fuq



Bl-eċċezzjoni tal-użufrutt (l-Artikolu 1443 tal-Kodiċi Ċivili), tad-dritt *in rem* tal-użu u l-abitazzjoni (l-Artikolu 1485 tal-Kodiċi Ċivili), tad-drittijiet *in rem* li jaqgħu taħt kwalunkwe waħda mis-sitwazzjonijiet previsti fl-Artikolu 2025 tal-Kodiċi Ċivili, jew każijiet oħrajn previsti speċifikament f'dispożizzjonijiet legali oħrajn, bħala regola, id-drittijiet *in rem* li jfjda jistgħu jkunu soĖĖtti għas-suĊĊESSJONI.

Jeżistu limitazzjonijiet fuq ċerti drittijiet, bħalma huma d-drittijiet *in rem* li jikkonċernaw armi ddikjarati, li jistgħu jkunu biss soĖĖtti għas-suĊĊESSJONI taħt ċerti kondizzjonijiet previsti fl-Artikolu 37 tal-qafas legali dwar l-armi u l-munizzjon (*Regime Jurídico das Armas e Munições*), li jiddikjara dan li għe:

"1 - *L-akkwist b'suĊĊESSJONI għall-patrimonju ta' persuna mejta ta' kwalunkwe arma ddikjarata jiġi awtorizzat bil-permess tad-direttur nazzjonali tal-Polícia de Segurança Pública – PSP (korp tal-pulizija).*

2 - *Għall-finijiet tal-paragrafu preċedenti, l-eżistenza ta' armi għandha tiġi ddikjarata lill-PSP fi żmien 90 ġurnata mill-mewt tas-sid preċedenti, jew mill-iskoperta tal-armi minn min ikollu dawn l-armi fil-pussess tiegħu.*

3 - *Id-direttur nazzjonali tal-PSP jista' jawtorizza li l-arma tiġi rreġistrata f'isem l-amministratur tal-patrimonju sakemm tinqasam il-proprietà tal-mejjet, li f'dan il-każ ikun obbligat li jiddepożita l-arma fil-kustodja tal-PSP.*

4 - *Fl-eventwalità li l-amministratur tal-beni jew werriet ieħor jissodisfa l-kondizzjonijiet legali għall-pussess tal-arma, ir-reġistrazzjoni tista' tintalab f'isimhom, jekk din tibqa' fil-kustodja tagħhom.*

5 - Mal-applikazzjoni tal-amministratur tal-patrimonju, l-arma tkun tista' tiġi ttrasferita lil dik il-parti li tissodisfa l-kriterji għall-pussess tagħha, bil-parti li tkun qed takkwista tintgħażel mill-parti interessata; jew l-arma tista' tinbiegħ mill-PSP fi rkant, bil-valur taċ-ċessjoni, bl-ispejjeż imnaqqa, imħallas lill-patrimonju.

6 - Wara li sseħħ id-diviżjoni, l-arma tingħata lill-werriet benefiċjarju, dment li dan jissodisfa l-kondizzjonijiet legali għall-pussess tagħha.

7 - Wara 10 snin mingħajr ma tkun saret talba għall-pussess, din tiġi ddikjarata bħala mħollija lill-Istat."

Il-qafas legali dwar l-armi u l-munizzjon approvat bil-Liġi Nru 5/2006 tat-23 ta' Frar 2006 jista' jiġi kkonsultat bil-Portugiż fuq http://www.pgdlisboa.pt/leis/lei_mostra_articulado.php?nid=692&tabela=leis&so_miolo=

DRITTIJET IN REM TAL-UŻU

Il-liġi tipprevedi dawn id-drittijiet in rem tal-użu (l-Artikoli 1302 sa 1575 tal-Kodiċi Ċivili u l-qafas legali dwar it-timesharing (*Regime Jurídico da Habitação Periódica*) imsemmija hawn taht):

Id-dritt tal-proprietà (*direito de propriedade*) (l-Artikolu 1302 tal-Kodiċi Ċivili)

Il-koproprietà (*compropriedade*) (l-Artikolu 1403 tal-Kodiċi Ċivili)

Il-proprietà ta' appartament (*propriedade horizontal*) (l-Artikolu 1414 tal-Kodiċi Ċivili)

L-użufрут (*usufruto*) (l-Artikolu 1439 tal-Kodiċi Ċivili)

Id-dritt in rem tal-użu u l-abitazzjoni (*direito real de uso e habitação*) (l-Artikolu 1484 tal-Kodiċi Ċivili)

Id-drittijiet in rem tat-timesharing (*direito real de habitação periódica*)

Id-dritt tas-superfiċe (*direito de superfície*) (l-Artikolu 1524 tal-Kodiċi Ċivili)

Is-servitutijiet (*servidões prediais*) (l-Artikolu 1543 tal-Kodiċi Ċivili)

Il-qafas legali dwar it-timesharing kien approvat bid-Digriet Amministrattiv Nru 275/93 tal-5 ta' Awwissu 1993, li jista' jiġi kkonsultat bil-Portugiż fuq http://www.pgdlisboa.pt/leis/lei_mostra_articulado.php?nid=648&tabela=leis

DRITTIJET IN REM DWAR IL-GARANZIJI

Il-Kodiċi Ċivili jipprevedi d-drittijiet in rem dwar il-garanziji li ġejjin:

Iċ-ċessjoni ta' kera (*consignação de rendimentos*) (l-Artikolu 656)

Ir-raham (*penhor*) (l-Artikolu 666)

L-ipoteka (*hipoteca*) (l-Artikolu 686)

Il-privileġġ fuq proprietà immobbli (*privilégios imobiliários*) (l-Artikoli 743 u 744)

Il-garanzija (*Direito de retenção*) (l-Artikoli 754 u 755).

DRITTIJET IN REM FUQ OĠĠETTI MATERJALI

L-Artikolu 1302 tal-Kodiċi Ċivili jipprovdi li l-oġġetti materjali mobbli u immobbli biss (inkluż l-ilma) jistgħu jkunu soġġetti għad-dritt tal-pussess li hu regolat b' dak il-kodiċi.

DRITTIJET IN REM FUQ OĠĠETTI IMMATERJALI

L-Artikolu 1303 tal-Kodiċi Ċivili jirreferi għall-proprietà intellettuali, li min-naħa tagħha hija regolata bil-Kodiċi dwar il-Proprietà Industrijali (*Código da Propriedade Industrial*). Parti mid-duttrina tistabbilixxi li l-proprietà intellettuali hija kunċett li jinkorpora d-dritt tal-awtur u d-drittijiet relatati, u l-proprietà industrijali. Il-liġi Portugiża żżomm iż-żewġ denominazzjonijiet: il-proprietà intellettuali (fil-Kodiċi Ċivili) u l-proprietà industrijali (fil-Kodiċi dwar il-Proprietà Industrijali, ippubblikat fl-Anness tad-Digriet Amministrattiv Nru 110/2018 tal-10 ta' Diċembru 2018).

Skont l-Artikolu 2 tal-Kodiċi tal-Proprietà Industrijali, is-sajd, l-agrikoltura, il-forestrija, il-bhejjem u l-industrija estrattivi, l-industrija u l-kummerċ fis-sens strett, kif ukoll il-prodotti naturali jew manifatturati kollha u servizzi, jaqgħu taht il-kamp ta' applikazzjoni tal-proprietà industrijali.

Id-duttrina ma hijiex waħda unanima dwar jekk il-liġi nazzjonali taċċettax id-dritt tal-proprietà u drittijiet oħra in rem fuq oġġetti immaterjali, pereżempju l-proprietà ta' stabbiliment kummerċjali jew proprietà intellettuali. Din il-materja hija soġġetta għall-interpretazzjoni tal-qradi.

Il-Kodiċi tal-Proprietà Industrijali jirregola d-drittijiet għall-privattivi, il-mudelli ta' utilità, il-prodotti semikondutturi, id-diżinj, it-trade marks, il-premijijiet, il-logos, it-titolu ta' oriġini u l-indikazzjonijiet ġeografiċi, kif ukoll il-modifikazzjoni jew it-trasferiment tagħhom.

Id-drittijiet li jiġu minn privattivi jew mudelli ta' utilità, kif ukoll ir-registrazzjonijiet ta' topografiji ta' prodotti semikondutturi, diżinj jew trade marks, u sinjali kummerċjali distintivi oħra jistgħu jingħataw b'rahan - l-Artikolu 6 tal-Kodiċi tal-Proprietà Industrijali.

Il-verżjoni attwali tal-Kodiċi tal-Proprietà Industrijali jista' jiġi kkonsultat bil-Portugiż fuq

http://www.pgdlisboa.pt/leis/lei_mostra_articulado.php?nid=2979&tabela=leis&ficha=1&pagina=1

Rigward kumpaniji kummerċjali, is-suċċessjoni għad-drittijiet fuq interessi partecipanti jew ishma dovuta għall-mewt ta' wieħed mis-soċji u r-rekwiziti ta' dawn, hija regolata fil-Kodiċi tal-Kumpaniji Kummerċjali (*Código das Sociedades Comerciais*), jiġifieri:

l-Artikolu 184, dwar is-suċċessjoni kkawzata bil-mewt ta' membru ta' soċjetà ordinarja,

l-Artikoli 198, 225 u 252 dwar is-suċċessjoni kkawzata bil-mewt ta' membru ta' kumpanija privata b'responsabbiltà limitata,

l-Artikoli 469 u 475 dwar is-suċċessjoni kkawzata bil-mewt ta' soċju ta' soċjetà limitata.

Il-verżjoni attwali tal-Kodiċi tal-Kumpaniji Kummerċjali tista' tiġi kkonsultata bil-Portugiż fuq

http://www.pgdlisboa.pt/leis/lei_mostra_articulado.php?nid=524&tabela=leis&so_miolo=

2 Dawn id-drittijiet in rem jiġu reġistrati f'reġistru tad-drittijiet fuq proprietà mobbli jew immobbli u jekk iwa, din ir-registrazzjoni hija obbligatorja? F'liema reġistru (i) jiġu reġistrati u x'inhuma r-rekwiziti u l-proċedura ta' registrazzjoni?

Iwa, bħala regola generali dawn id-drittijiet jiġu reġistrati f'reġistru, kif spjegat hawn taht.

UFFIĊĊJI TAR-REĠISTRU TAL-ARTIJET

Fl-Uffiċċji tar-Reġistru tal-Artijiet (*Conservatórias do Registo Predial*), l-atti relatati mal-istatus legali tal-binjet jiġu reġistrati, inklużi d-drittijiet in rem li ġejjin (l-Artikoli 1 u 2 tal-Kodiċi tar-Reġistru tal-Artijiet (*Código de Registo Predial*)):

L-atti legali li jiddeterminaw l-istabbiliment, ir-rikonossiment, l-akkwist jew il-modifika tad-drittijiet ta' proprietà, użufрут, użu u abitazzjoni, superfiċi jew servitù;

L-atti legali li jiddeterminaw l-istabbiliment jew il-modifika tal-proprietà ta' appartament u d-drittijiet ta' timesharing;

Il-bidliet fil-proprietà ta' art li jirriżultaw mid-diviżjoni tal-art, il-konverżjoni tal-istruttura tal-koproprietà u d-diviżjoni, kif ukoll l-emendi rispettivi;

L-offerta ta' ċessjoni jew ta' toġħbija ta' piż, il-ftehimiet preferenzjali u d-dispożizzjoni preferenzjali ta' testament, jekk dawn ikunu ngħataw effett reali, kif ukoll iċ-ċessjoni tal-pożizzjoni kuntrattwali li tirriżulta minn dawk l-atti;

Iċ-ċessjoni ta' assi lill-kredituri;

L-ipoteka, iċ-ċessjoni jew il-modifika tagħha, iċ-ċessjoni tal-grad ta' prijorità tar-registrazzjoni rispettiva u iċ-ċessjoni ta' kera;

It-trasferiment ta' oġġetti riċevibbli assigurati b'ipoteka jew iċ-ċessjoni ta' kera, meta jkun involut it-trasferiment tal-garanzija;

Kera għal iktar minn sitt snin u t-trasferiment tagħha jew ta' sullokazzjonijiet, hliet għall-qbiela;

Ir-raham ta' kreditu assigurat b'ipoteka jew iċ-ċessjoni ta' kera, u kwalunkwe att jew arrangament ieħor li jaffettwa l-istess oġġetti riċevibbli;

Restrizzjonijiet oħrajn dwar id-dritt tal-proprietà, soġġett għar-registrazzjoni skont il-liġi;

Atti legali li jiġġeneraw l-estinzjoni ta' drittijiet, piżijiet jew ipoteki reġistrati.

Huwa mandatorju li dawn il-atti msemmijin hawn fuq jiġu rreġistrati, hlief għal dawk elenkati fl-Artikolu 8-A tal-Kodiċi tar-Reġistru tal-Artijiet.

Skont l-Artikolu 687 tal-Kodiċi Ċivili, l-ipoteka għandha tiġi reġistrata, jew inkella ma tiġix rikonoxxuta fir-rigward tal-partijiet.

Il-kondizzjonijiet għar-reġistrazzjoni tal-art huma speċifikati fid-dispożizzjonijiet legali li ġejjin tal-Kodiċi tar-Reġistru tal-Artijiet:

Dawk soġġetti għall-obbligu li jirreġistraw l-iskadenzi u l-eliġibbiltà tad-drittijiet fuq proprjetà immobbli kif stabbilit fl-Artikoli 8-B, 8-C, 8-D u 9;

Il-prereġistrazzjoni, il-kontinwazzjoni tar-reġistrazzjoni – b'mod partikolari l-prinċipju tas-suċċessjoni fit-titolu u l-eżenzjoni mill-prereġistrazzjoni fir-reġistru tax-xiri bbażata fuq diviżjoni/suċċessjoni – huma stabbiliti fl-Artikoli 34 sa 35;

L-eliġibbiltà għall-applikazzjoni għar-reġistrazzjoni u l-possibbiltà ta' rappreżentazzjoni huma previsti fl-Artikoli 36 sa 39;

Il-forma u l-mezzi sabiex tiġi ppreżentata l-applikazzjoni għar-reġistrazzjoni – partikolarment id-dritt għal reġistrazzjoni elettronika – huma stabbiliti fl-Artikoli 41 sa 42-A;

Id-dokumenti li jridu jiġu ppreżentati huma dawk previsti fl-Artikoli 43 sa 46.

Il-Kodiċi tar-Reġistru Kummerċjali jista' jiġi kkonsultat bil-Portugiż fuq http://www.pgdlisboa.pt/leis/lei_mostra_articulado.php?nid=488&tabela=leis

Aktar informazzjoni dettaljata dwar applikazzjonijiet għar-reġistrazzjoni ta' artijiet, dawk kummerċjali u ta' vetturi, bħal kif wiehed għandu jibgħat l-

applikazzjoni, ir-rekwiżiti u s-servizzi, hija disponibbli online fuq <https://justica.gov.pt/>

L-UFFIĊĊJI TAR-REĠISTRU KUMMERĊJALI

L-atti intenzjonati biex jippubbliċizzaw l-istatus legali ta' negozjanti individwali, kumpaniji kummerċjali, assoċjazzjonijiet taħt il-liġi ċivili f'forma kummerċjali u stabbilimenti individwali b'responsabbiltà limitata jiġu rreġistrati fl-Uffiċċji tar-Reġistru Kummerċjali (*Conservatórias do Registo Comercial*). Ir-reġistrazzjoni ta' ċerti atti dwar l-istatus legali ta' koperattivi, intrapriži pubbliċi, gruppi kumplementari ta' intrapriži u raggruppamenti Ewropej ta' interess ekonomiku wkoll tiġi reġistrata fl-Uffiċċji tar-Reġistru Kummerċjali (l-Artikolu 1 tal-Kodiċi tar-Reġistru Kummerċjali - *Código do Registo Comercial*).

L-atti stabbiliti fl-Artikolu 15 tal-Kodiċi tar-Reġistru Kummerċjali għandhom ikunu rreġistrati fir-reġistru tal-Uffiċċji tar-Reġistru Kummerċjali, jiġifieri:

"Artikolu 15 (Atti soġġetti għal reġistrazzjoni mandatorja)

1 - Ir-reġistrazzjoni tal-atti msemmija fil-paragrafi (a) sa (c) u (e) sa (z) tal-Artikolu 3(1) u (2), l-Artikolu 4, l-Artikolu 5(a), (e) u (f), l-Artikoli 6, 7 u 8 u l-Artikolu 10 (c) u (d), hija mandatorja.

2 - Hlief għal kif previst fil-paragrafi li ġejjin, ir-reġistrazzjoni tal-atti msemmija fil-paragrafu preċedenti għandha tintalab fi żmien xahrejn mid-data tal-ħruġ.

3 - L-atti msemmija fl-Artikolu 5(a), (e) u (f) għandhom jintalbu fi żmien xahrejn mid-data tal-pubblikazzjoni tad-digriet li jiddeterminahom.

4 - L-applikazzjoni għar-reġistrazzjoni tal-kontijiet ta' kumpanija u l-kontijiet ta' stabbilimenti individwali b'responsabbiltà limitata għandha tiġi ppreżentata sal-15-il jum tas-seba' xahar wara l-gheluq tas-sena finanzjarja.

5 - L-azzjonijiet, id-deċiżjonijiet, il-proċeduri u l-miżuri kawtelatorji previsti fl-Artikolu 9 huma soġġetti wkoll għar-reġistrazzjoni mandatorja.

6 - Ir-reġistrazzjoni tal-ordni proviżorja ma hijiex mandatorja jekk l-applikazzjoni biex tiġi rreġistrata l-miżura kawtelatorja mitluba tkun saret diġà, u r-reġistrazzjoni ta' din ma tkunx obligatorja jekk l-applikazzjoni għar-reġistrazzjoni tal-azzjoni prinċipali tkun saret diġà.

7 - Ir-reġistrazzjoni tal-azzjonijiet u l-ordnijiet proviżorji għas-suspensjoni ta' riżoluzzjonijiet korporattivi għandha tintalab fi żmien xahrejn mid-data tal-proposta tagħhom.

8 - Ir-reġistrazzjoni tad-deċiżjonijiet finali ppronunzjati fl-azzjonijiet u fl-ordnijiet msemmija fil-paragrafu preċedenti għandha tintalab fi żmien xahrejn mid-deċiżjoni finali u inappellabbli."

Il-kondizzjonijiet għar-reġistrazzjoni fir-reġistru kummerċjali huma speċifikati fl-Artikoli 28 sa 53 tal-Kodiċi tar-Reġistru Kummerċjali.

Skont l-Artikolu 32(1) u (2) tal-Kodiċi tar-Reġistru Kummerċjali:

Atti stabbiliti f'dokumenti li jissostanzjawhom legalment biss jistgħu jiġu rreġistrati;

Dokumenti miktubin b'lingwa barranija jistgħu jiġu aċċettati biss meta jkunu tradotti, sakemm dawn ma jkunux jirreferu għal fatti li jkunu soġġetti għal reġistrazzjoni permezz ta' traskrizzjoni, ikunu miktubin bl-Ingliż, bil-Franciz jew bl-Ispanjol, u l-uffiċjal kompetenti jkollu għarfien tajjeb ta' dik il-lingwa.

Rigward l-obbligi fiskali, skont l-Artikolu 51(1) tal-Kodiċi tar-Reġistru Kummerċjali, l-ebda att li jkun soġġett għal piżijiet ta' natura fiskali ma jista' jiġi rreġistrat b'mod definittiv mingħajr ma jkunu thallsu jew ġew assigurati t-taxxi.

Il-Kodiċi tar-Reġistru Kummerċjali jista' jiġi kkonsultat bil-Portugiż fuq http://www.pgdlisboa.pt/leis/lei_mostra_articulado.php?nid=506&tabela=leis

REĠISTRAZZJONI TA' TITOLI

Dawn li ġejjin, fost oħrajn li huma kkwalifikati bħala tali skont il-liġi, huma eliġibbli bħala titoli:

stokks u ishma;

bonds;

ekwità;

unitajiet f'intrapriži ta' investiment kollettiv;

id-drittijiet responsabbli tat-titoli msemmija fil-paragrafi preċedenti, dment li r-responsabbiltà tkopri l-kwistjoni kollha jew sensiela, jew inkella tkun prevista fil-mument tal-ħruġ;

ċertifikati awtonomi;

dokumenti oħrajn li jirrappreżentaw sitwazzjonijiet legali omeġenji, sakemm dawn ikunu jistgħu jiġu ttrasferiti fis-suq.

(L-Artikolu 1 tal-Kodiċi Portugiż tat-Titoli - *Código dos Valores Mobiliários*)

It-titoli huma f'forma rreġistrata (l-Artikolu 52 tal-Kodiċi tat-Titoli Portugiż).

L-akkwist ta' titoli, kif ukoll l-istabbiliment, il-modifikazzjoni jew l-estinzjoni ta' użufrutt, rahan jew sitwazzjonijiet legali oħra li jfixxlu t-titoli għandhom jiġu rreġistrati (bħala regola mal-entità li toħroġhom jew ma' entità ta' ġestjoni) u jistgħu jkunu soġġetti għas-suċċessjoni.

Ir-reġistrazzjoni ta' titoli, l-entitajiet tar-reġistrazzjoni, ir-rekwiżiti tar-reġistrazzjoni, l-effetti tar-reġistrazzjoni fuq l-istabbiliment, it-trasferiment u l-eżerċizzju tad-drittijiet u s-suċċessjoni għal dawn id-drittijiet, iwarjaw skont il-kategoriji tat-titoli msemmija aktar 'il fuq.

Din il-materja hija regolata mill-Kodiċi tat-Titoli Portugiż, approvat permezz tad-Digriet Amministrattiv Nru 486/99 tat-13 ta' Novembru 1999, li l-verżjoni attwali tiegħu hija disponibbli bil-Portugiż fuq

http://www.pgdlisboa.pt/leis/lei_mostra_articulado.php?nid=450&so_miolo=&tabela=leis&nversao==

REĠISTRI TA' VETTURI BIL-MUTUR

L-atti li jirrigwardaw l-istatus legali ta' vetturi bil-mutur u t-trejlers tagħhom għandhom jiġu rreġistrati fir-Reġistri tal-Vetturi bil-Mutur (*Conservatórias do Registo Automóvel*).

Għall-finijiet ta' reġistrazzjoni, il-vetturi jiġu kkunsidrati bħala vetturi bil-mutur u t-trejlers tagħhom li, skont il-Kodiċi tat-Toroq (*Código da Estrada*), ikunu soġġetti għar-reġistrazzjoni.

L-Artikolu 117 tal-Kodiċi tat-Toroq jiddikjara li vetturi u trejlers huma soġġetti għal reġistrazzjoni obligatorja. Il-Kodiċi tat-Toroq approvat permezz tad-Digriet Amministrattiv Nru 114/94 tat-3 ta' Mejju 1994, fil-verżjoni attwali tiegħu, jista' jiġi kkonsultat bil-Portugiż fuq:

 http://www.pgdlisboa.pt/leis/lei_mostra Estrutura.php?tabela=leis&artigo_id=&nid=349&nversao=&tabela=leis&so_miole==

L-Artikolu 5 tal-Kodiċi tar-Registrazzjoni ta' Vetturi bil-Mutur (*Código de Registo Automóvel*) jipprevedi dan li ġej fir-rigward tar-registrazzjoni obbligatorja ta' vetturi bil-mutur:

"Artikolu 5

1 - Dawn li ġejjin huma soġġetti għal registrazzjoni:

- a) Id-dritt tal-proprietà u tal-użu tal-vettura;
- b) Iż-żamma ta' titolu stabbilit fil-kuntratti għall-bejgħ ta' vetturi bil-mutur;
- c) L-ipoteka, il-modifika u l-cessjoni ta' din, kif ukoll l-iċ-cessjoni tal-grad ta' priorità tar-registrazzjoni rispettiva;
- d) Il-kirja finanzjarja u t-trasferiment tad-drittijiet li jirriżultaw minnha;
- e) Il-kirja għal terminu ta' iktar minn sena, meta l-kuntratt rispettiv jirriżulta fi trasferiment ta' pussess mistenni;
- f) L-allokazzjoni tal-vettura għall-kiri mingħajr xufier;
- g) It-trasferiment tad-drittijiet jew krediti rreġistrati u r-rahana, il-qbid u s-sekwestru ta' dawn il-krediti;
- h) Il-qbid u kull miżura amministrattiva li taffettwa d-disponiment liberu tal-vetturi;
- i) Il-piżijiet tal-inaljenabbiltà u tat-tassazzjoni residwa previsti fil-leġiżlazzjoni fiskali;
- j) L-utent mhux proprjetarju;
- k) Dikjarazzjoni ta' insolvenza;
- l) L-iskadenza jew il-modifika ta' drittijiet jew ipoteki li jkun għew irreġistrati qabel, bidla fil-kompożizzjoni tal-isem jew id-denominazzjoni u l-bidla fir-residenza abitwali jew tal-uffiċċju ewlieni tal-proprjetarji, l-użufрутwarji u l-kerreġja tal-vetturi;
- m) Il-konfiska ta' certifikat tar-registrazzjoni f'każijiet li fihom dan jiġi ordnat mill-awtoritajiet amministrattivi u tal-pulizija, kif ukoll talba ta' sekwestru u l-konfiska ta' vetturi previsti skont il-proċedura speċjali għar-regolarizzazzjoni tal-proprietà;
- n) Il-konfiska fi proċedimenti kriminali;
- o) Is-sekwestru ta' vettura abbażi ta' ordni amministrattiv ta' natura kriminali, skont l-Artikolu 147(3) tal-Kodiċi tat-Toroq, approvat mid-Digriet Amministrattiv Nru 114/94 tat-3 ta' Mejju 1994, kif emendat;
- p) Dikjarazzjoni ta' konfiska tal-vettura lill-Istat ta' ordni ta' sentenza definitiva tal-qorti;
- q) kwalunkwe att ieħor li jrid jiġi rreġistrat bil-liġi.

2 - Ir-registrazzjoni tal-atti msemmija fil-punti a), b), d), e), f) u i) tal-paragrafu preċedenti u r-registrazzjoni tal-bidla fl-isem jew fid-denominazzjoni u r-residenza abitwali jew tal-uffiċċju prinċipali tal-proprjetarji, l-użufрутwarji u l-kerreġja tal-vetturi hija mandatorja.

3 - Ir-registrazzjoni tas-sjeda, f'każ ta' suċċessjoni ereditarja, tiġi eżentata meta l-vettura tkun intenzjonata li tiġi ttrasferita mill-werriet(a)."

Il-vetturi bil-mutur ma jistgħux jiġu mirhuna – l-Artikolu 8 tal-Kodiċi tar-Registrazzjoni ta' Vetturi bil-Mutur.

Ir-rekwiżiti għar-registrazzjonijiet ta' vetturi bil-mutur jistgħu jiġu kkonsultati fuq  <https://justica.gov.pt/Registos/Veiculos/Documentos-do-veiculo>

Ir-Registrazzjoni ta' Vettura bil-Mutur hija regolata bid-Digriet Amministrattiv Nru 54/75 tat-12 ta' Frar 1975, li jista' jiġi kkonsultat fuq

 http://www.pgdlisboa.pt/leis/lei_mostra_articulado.php?nid=598&tabela=leis

Ta' min jinnota wkoll ir-Regolament dwar ir-Registrazzjoni ta' Vetturi bil-Mutur (*Regulamento do Registo de Automóveis*), irregolat bid-Digriet Amministrattiv Nru 55/75 tat-12 ta' Frar 1975, li jista' jiġi kkonsultat fuq  http://www.pgdlisboa.pt/leis/lei_mostra_articulado.php?nid=606&tabela=leis

REGISTRU NAZZJONALI TAL-INGENJI TAL-AJRU

L-ingenji tal-ajru jew it-tagħmir awtonomu (magni, rotor, skrejjen, eċċ.) għandhom ikunu rreġistrati fir-Registru Nazzjonali tal-Ingenji tal-Ajru (*Registo Aeronáutico Nacional*).

L-applikazzjoni għar-registrazzjoni ssir bl-użu tal-formola li tkun akkumpanjata bid-dokumentazzjoni li ġejja:

Kuntratt ta' Xiri u Bejgħ jew att ieħor ta' bejgħ;

Certifikat ta' skrappar fir-registru tal-ingenji tal-ajru tal-pajjiż ta' registrazzjoni preċedenti, jew certifikat ta' nonregistrazzjoni;

Certifikat ta' kklerjar doganali fil-każ ta' ingenu tal-ajru impurtat minn pajjiż li mhux membru tal-UE;

Żewġ ritratti tal-ingenju tal-ajru, wiehed minn quddiem u l-ieħor tal-profil, bin-nazzjonalità u l-marki tar-registrazzjoni miżbugħin, f'format 9x12, mingħajr borduri u stampati b'kuluri newtrali.

Id-dokumenti maħruġin f'pajjiżi barranin għandu jkun hemm fuqhom il-firem ta' persuni notarizzati u legalizzati kif suppost, bil-postilla meħmuża magħhom, skont id-dispożizzjonijiet tal-Artikolu 3 u 4 tal-Konvenzjoni ta' The Hague tal-5 ta' Ottubru 1961 li tabolixxi r-rekwiżit tal-legalizzazzjoni għal dokumenti pubbliċi barranin, ratifikata bid-Digriet Amministrattiv Nru 48450 tal-24 ta' Ġunju 1968, jew notarizzati u legalizzati kif suppost minn aġent diplomatiku jew konsulari Portugiż f'dak il-pajjiż.

Id-dokumenti maħruġa fil-Portugall minn entità legali għandu jkollhom il-firem tar-rappreżentanti legali rikonoxxuti bil-liġi bil-kelmiet "awtorizzati debitament waqt l-eżerċizzju tas-setgħat tagħhom."

Aktar informazzjoni tista' tinstab fuq is-sit web tal-Awtorità Nazzjonali tal-Avjazzjoni Ċivili (*Autoridade Nacional de Aviação Civil*)  <http://www.anac.pt/vPT/Generico/Aeronaves/RegistoAeronauticoNacional/RegistodeAeronaves/Paginas/RegistodeAeronaves.aspx>

REGISTRU TAL-BASTIMENTI

Ir-registrazzjoni tal-bastimenti hija rregolata mid-Digriet Amministrattiv Nru 265/72 tal-31 ta' Lulju 1972 (ir-Regolament Ġenerali dwar l-Awtoritajiet tal-Portijiet - *Regulamento Geral das Capitanias*), li jista' jiġi kkonsultat fuq:

 http://www.pgdlisboa.pt/leis/lei_mostra_articulado.php?nid=1721&tabela=leis&ficha=1&pagina=1&so_miole=&

Id-Digriet Amministrattiv Nru 96/89 tat-28 ta' Marzu 1989 li jistabbilixxi r-Registru Internazzjonali tal-Bastimenti ta' Madeira (*Registo Internacional de Navios da Madeira*) u l-Ordni ta' Implimentazzjoni Ministerjali Nru 715/89 tat-23 ta' Awwissu 1989, ( <https://dre.pt/application/file/a/618419>), li jirregola ċerti aspetti tiegħu, huma applikabbli wkoll.

Nota: Id-Digriet Amministrattiv Nru 96/89 tat-28 ta' Marzu 1989 huwa ppubblikat mill-ġdid bħala anness mal-Liġi Nru 56/2020 tas-27 ta' Awwissu 2020. Din tista' tiġi kkonsultata fil-formulazzjoni attwali tagħha fuq:

 <https://dre.pt/application/file/a/141259926>

Taht dan il-qafas legali:

Il-bastimenti nazzjonali, għajr dawk li huma proprjetà navali, għandu jkollhom il-proprjetà tagħhom irreġistrata sabiex iwettqu l-attività li huma kklassifikati taħtha (l-Artikolu 72(1) tar-Regolament Ġenerali dwar l-Awtoritajiet tal-Port).

Il-bastimenti tal-merkanzija huma wkoll soġġetti għal registrazzjoni kummerċjali skont il-liġi rilevanti (l-Artikolu 72(3) tar-Regolament Ġenerali dwar l-Awtoritajiet tal-Port).

Il-bastimenti nazzjonali huma rreġistrati mal-uffiċċji marittimi, bl-eċċezzjoni ta' dghajjes illi jintużaw għad-divertiment, li huma rreġistrati mal-organizzazzjonijiet indikati fil-leġiżlazzjoni prevalenti (l-Artikolu 73(1) tar-Regolament Ġenerali dwar l-Awtoritajiet tal-Port).

Fil-każ ta' akkwizzizzjonijiet godda jew ta' kostruzzjonijiet godda, huwa kompetenti l-uffiċċju marittimu indikat fl-awtorizzazzjoni rispettiva (l-Artikolu 73(2) tar-Regolament Ġenerali dwar l-Awtoritajiet tal-Port).

Fil-każ ta' akkwizzizzjonijiet jew ta' kostruzzjonijiet ta' sostituzzjoni, l-uffiċċju marittimu li fih ġew irreġistrati l-unitajiet sostitwiti huwa kompetenti għar-registrazzjoni (l-Artikolu 73(3) tar-Regolament Ġenerali dwar l-Awtoritajiet tal-Port).

Bastiment mibni jew akkwistat f'port fi kwalunkwe parti tat-territorju nazzjonali jista' jinbiegħ jew jiġi rreġistrat f'port ieħor tal-istess territorju jew ta' parti oħra tat-territorju, sakemm dan ikollu l-awtorizzazzjoni korrispondenti (l-Artikolu 73(4) tar-Regolament Ġenerali dwar l-Awtoritajiet tal-Port).

Bćejeċ tal-baħar ħfief li jkunu abbord, anke jekk ikunu bćejeċ tas-salvataġġ, bćejeċ tas-sajd awżiljari żgħar u bćejeċ żgħar tax-xtajta bla mutur u mingħajr qluġh, bħalma huma dingis, skiffs, dgħajjes jintneflu u pedalos, li jistgħu jintużaw sa 300 m f'marea baxxa, huma eżentati mir-registrazzjoni iżda huma soġġetti għall-gurizdizzjoni tal-awtorità marittima, li hija responsabbli għall-ħruġ ta' liċenzji għat-tħaddim tagħhom (l-Artikolu 77 tar-Regolament Ġenerali dwar l-Awtoritajiet tal-Port).

Ir-rekwiżiti għar-registrazzjoni ta' bastiment huma stabbiliti fl-Artikolu 78 tar-Regolament Ġenerali dwar l-Awtoritajiet tal-Port.

B'mod partikolari, rigward ir-registrazzjoni ta' bastimenti f'każ ta' suċċessjoni b'mewt:

Fil-każ ta' suċċessjoni, l-emendi għar-registrazzjoni jkunu bbażati fuq id-dikjarazzjoni tal-att tad-diviżjoni, jew it-tabella tad-diviżjoni u d-deċiżjoni tar-ratifkazzjoni rispettiva, akkumpanjati b'dokument maħruġ mill-uffiċċju fiskali kompetenti li jikkonferma li t-taxxa tas-suċċessjoni rispettiva (l-Artikolu 82(2) tar-Regolament Ġenerali dwar l-Awtoritajiet tal-Port) tkun tħallset, giet assigurata jew ma tkunx dovuta;

Il-bastimenti barranin akkwistati b'suċċessjoni jew f'kawża mressqa quddiem il-qrati Portugiżi għandhom ikunu rreġistrati fl-uffiċċju marittimu stabbilit minn awtorità oġhla (l-Artikolu 75(3) tar-Regolament Ġenerali dwar l-Awtoritajiet tal-Port).

REGISTRU TAL-ARMI

Il-qafas legali dwar l-armi u l-munizzjon approvat bil-Liġi Nru 5/2006 tat-23 ta' Frar 2006 jista' jiġi kkonsultat bil-Portugiż fuq http://www.pgdlisboa.pt/leis/lei_mostra_articulado.php?artigo_id=692A0037&nid=692&tabela=leis&pagina=1&ficha=1&so_miolo=&nversoao=#artigo

L-armi u l-munizzjon huma soġġetti għad-dikjarazzjoni u r-registrazzjoni mandatorja tal-PSP (Pulizija tas-Sigurtà Pubblika).

Is-suċċessjoni *causa mortis* hija soġġetta għar-rekwiżiti stabbiliti fl-Artikolu 37 tal-Qafas Legali dwar l-armi u l-Munizzjon msemmi aktar 'il fuq.

IR-REGISTRAZZJONI TAL-PROPRJETÀ INTELLETTWALI sseħħ fl-Istitut Nazzjonali tal-Proprietà Industrijali (*Instituto Nacional da Propriedade Industrial*).

L-ġhoti ta' privattivi, mudelli ta' utilità, prodotti semikondutturi, u d-disinn jew mudell, trade mark, registrazzjonijiet ta' premijiet jew logos, registrazzjonijiet ta' titolu ta' origini u indikazzjoni ġeografika jsir mill-Istitut Nazzjonali tal-Proprietà Industrijali, fejn iridu jiġu ppreżentati l-applikazzjonijiet rispettivi.

Ir-rekwiżiti u l-effetti tal-applikazzjoni għall-ġhoti jew għar-registrazzjoni huma stabbiliti fil-Kodiċi tal-Proprietà Industrijali għal kull waħda mill-kategoriji ta' hawn fuq, mingħajr preġudizzju għal-leġiżlazzjoni tal-Unjoni Ewropea u l-konvenzjonijiet internazzjonali applikabbli.

Għal informazzjoni Prattika dwar kif wieħed għandu jissottometti u jipprepara applikazzjoni għal ġhoti jew registrazzjoni, wieħed jista' jikkonsulta s-sit web tal-Istitut Nazzjonali tal-Proprietà Industrijali fuq <http://www.marcaspatentes.pt/index.php?section=69>

3 Liema effetti huma marbuta mar-registrazzjoni tad-drittijiet in rem?

Bħala regola, ir-registrazzjoni tad-drittijiet *in rem* fuq proprjetà immobbli ma tikkostitwix intitolament fil-liġi. Madankollu, għal kategoriji ta' proprjetà oħrajn din ir-regola tista' tinkludi eċċezzjonijiet previsti f'dispożizzjonijiet legali speċjali.

EFFETTI TAR-REGISTRAZZJONI TAL-ARTIJET

L-effetti assoċjati mar-registrazzjoni ta' drittijiet *in rem* fuq proprjetà immobbli huma dawk previsti fl-Artikoli 4 sa 7 tal-Kodiċi tar-Registru tal-Artijiet, kif ġej:

“Artikolu 4 (Effetti bejn il-partijiet)

1 - Atti soġġetti għal registrazzjoni jistgħu jiġu invokati bħala atti bejn il-partijiet infushom jew il-verrieta tagħhom, anke jekk dawn ma jkunux ġew irreġistrati.

2 - Id-dispożizzjoni ta' hawn fuq ma għandhiex tapplika għal atti li jikkostitwixxu ipoteka, li l-effett tagħhom bejn il-partijiet infushom ikun jiddependi fuq ir-registrazzjoni li tkun qed tiġi effettwata.’

“Artikolu 5 (Eżegwibbiltà kontra terzi)

1 - Atti li jkunu soġġetti għal registrazzjoni għandhom jipproduċu biss l-effetti kontra terzi wara d-data tar-registrazzjoni tagħhom.

2 - Id-dispożizzjonijiet tal-paragrafu precedenti ma għandhomx japplikaw fil-każijiet li ġejjin:

a) l-akkwist, abbażi ta' użukapjun, tad-drittijiet imsemmija fl-Artikolu 2(1)(a);

b) servitujiet evidenti;

c) atti relatati ma' oġġetti indeterminati, fejn dawn ma jkunux ġew iddikjarati u speċifikati kif dovut.

3 - In-nuqqas ta' registrazzjoni ma jistax jiġi infurzat kontra l-parti interessata minn dawk li huma obbligati li jippromwovu tali registrazzjoni, lanqas mill-verrieta tagħhom.

4 - Għall-finijiet tar-registrazzjoni, it-terzi jkunu dawk li jkunu akkwistaw drittijiet inkompatibbli b'mod reċiproku mingħand awtur komuni.

5 - Kirja mhux irreġistrata ta' iktar minn sitt snin ma għandhiex tkun eżegwibbli kontra terzi.’

“Artikolu 6 (Prijorità tar-registrazzjoni)

1 - L-ewwel dritt irreġistrat għandu jirbaħ fuq id-drittijiet li jkunu ġew irreġistrati wara fir-rigward tal-istess oġġetti, skont id-data tar-registrazzjonijiet u, fl-istess data, fl-ordni temporali tas-sottomissjonijiet korrispondenti.

2 - (Revokat).

3 - Registrazzjoni li ssir definittiva żżomm il-prijorità li kellha meta kienet proviżorja.

4 - Fil-każ ta' ċaħda, ir-registrazzjoni li ssir wara appell meqjus bħala fondat għandha żżomm il-prijorità li tikkorrispondi mas-sottomissjoni tad-dokument miċħud.”

“Artikolu 7 (Preżunzjonijiet naxxenti mir-registrazzjoni)

Registrazzjoni definittiva tikkostitwixxi preżunzjoni li d-dritt jeżisti u jappartjeni lill-utent irreġistrat, fit-termini preċiżi li fihom ir-registrazzjoni tiddefinix. ’

L-EFFETTI TAR-REGISTRAZZJONI KUMMERĈJALI

L-effetti tar-registrazzjoni kummerċjali jiġu essenzjalment mid-dispożizzjonijiet tal-Artikoli 11 sa 14 tal-Kodiċi tar-Registru Kummerċjali, kif ġej:

“Artikolu 11 (Preżunzjonijiet naxxenti mir-registrazzjoni)

Registrazzjoni permezz ta' traskrizzjoni definittiva tikkostitwixxi preżunzjoni li s-sitwazzjoni legali teżisti, fit-termini preċiżi li fihom din tkun definita.”

“Artikolu 12 (Prijorità tar-registrazzjoni)

L-ewwel att irreġistrat għandu jirbaħ fuq atti sussegwenti, fir-rigward tal-istess ishja jew parteċipazzjonijiet f'kumpanija, fl-ordni tal-applikazzjoni rispettiva.”

“Artikolu 13 (Effetti bejn il-partijiet)

1 - Atti soġġetti għal registrazzjoni jistgħu jiġu invokati bħala atti bejn il-partijiet infushom jew il-verrieta tagħhom, anke jekk dawn ma jkunux ġew irreġistrati.

2 - Eċċezzjonijiet għall-paragrafu precedenti huma l-istrumenti ta' inkorporazzjoni tal-kumpaniji u l-emendi għalihom, li għalihom japplikaw id-dispożizzjonijiet tal-Kodiċi tal-Kumpaniji Kummerċjali u l-leġiżlazzjoni dwar il-kumpaniji pubbliċi limitati Ewropej.”

“Artikolu 14 (Eżegwibbiltà kontra terzi)

- 1 - Atti li jkun soġġetti għal reġistrazzjoni għandhom jipproduċu biss l-effetti kontra terzi wara d-data tar-reġistrazzjoni tagħhom.
- 2 - Atti soġġetti għal reġistrazzjoni u pubblikazzjoni obbligatorja skont l-Artikolu 70(2) għandhom jipproduċu effetti biss kontra terzi wara d-data tal-pubblikazzjoni.
- 3 - In-nuqqas ta' reġistrazzjoni ma jistax jiġi eżegwit kontra l-partijiet interessati mir-rappreżentanti legali tagħhom li għalihom ikun neċessarju li jippromwovu tali reġistrazzjoni, u lanqas mill-verrieta tagħhom.
- 4 - Id-dispożizzjonijiet ta' dan l-Artikolu huma mingħajr preġudizzju għad-dispożizzjonijiet tal-Kodiċi tal-Kumpaniji Kummerċjali u l-liġi applikabbli għall-kumpaniji pubbliċi limitati Ewropej.'

L-EFFETTI TAR-REĠISTRAZZJONIJIET TA' TITOLI

L-effetti tar-reġistrazzjoni ta' titoli jistgħu jiġu kkonsultati fil-Kodiċi tat-Titoli msemmi fuq (*Código dos Valores Imobiliários*) u jvarjaw skont il-kategorija ta' titoli kkonċernati. Ir-reġistrazzjoni tista' tikkostitwixxi dritt fir-rigward ta' ċerti kategoriji ta' titoli (l-Artikolu 73 tal-Kodiċi dwar it-Titoli msemmi aktar 'il fuq).

L-EFFETTI TAR-REĠISTRAZZJONI TAL-KATEGORIJI TA' OĠĠETTI LI JIFDAL IMSEMMIJA AKTAR 'IL FUQ

L-effetti tar-reġistrazzjoni ta' armi, ingeni tal-ajru, bastimenti, vetturi bil-mutur, proprjetà intellettuali jew industrijali jistgħu jiġu kkonsultati fil-liġi speċjali msemmija diġà, għal kull waħda minn dawk il-kategoriji ta' oġġetti.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonoxxix dan id-dritt in rem?

Id-dispożizzjonijiet legali li jistgħu jiġu applikati għall-adattament tad-drittijiet *in rem* f'każijiet ta' suċċessjoni huma, fil-prinċipju, l-Artikolu 15 tal-Kodiċi Ċivili (pereżempju, meta l-adattament isir mill-qorti fi proċess ġudizzjarju) u 43-A tal-Kodiċi tar-Registru tal-Artijiet (pereżempju, meta l-adattament isir mir-registratur fl-att tar-reġistrazzjoni).

L-Artikolu 15 tal-Kodiċi Ċivili (Eligibbiltà):
“Il-kompetenza assenjata lil liġi tkopri biss dawk ir-regoli li, minhabba l-kontenut u l-funzjoni tagħhom f'dik il-liġi, ikunu jiffurmaw parti mis-sistema tad-duttrina msemmija fir-regola tal-kunflitt.”

L-Artikolu 43-A tal-Kodiċi tar-Registru tal-Artijiet (Evidenza ta' liġi barranija)
“Meta l-vijabbiltà tal-applikazzjoni għal reġistrazzjoni trid tiġi vverifikata abbażi ta' liġi barranija, il-parti interessata għandha tagħti prova tal-kontenut tagħha permezz ta' dokument apposta.”

Barra dawn id-dispożizzjonijiet legali, hemm ukoll regoli ta' interpretazzjoni li huma żviluppati mid-duttrina. Skont dawn ir-regoli dottrinali, il-kunċett wiesa' ta' adattament jinkludi minn tal-inqas żewġ sitwazzjonijiet differenti.

L-adattament fis-sens strett tal-kelma, li jista' jsehħ meta jkun hemm problema teknika li tirriżulta mill-applikazzjoni ta' żewġ liġijiet differenti ta' suċċessjoni. Pereżempju, fil-każ ta' wild minuri adottat li l-ġenituri adottivi u bijoloġiċi tiegħu jmutu, jekk il-liġi ta' pajjiż X tiġi applikata għas-suċċessjonijiet minhabba l-mewt tal-ġenituri adottivi, u l-liġi ta' pajjiż Y tiġi applikata għas-suċċessjonijiet minhabba l-mewt tal-ġenituri bijoloġiċi, dan jista' jwassal għal riżultat li ma jkunx intenzjonat minn ebda waħda miż-żewġ sistemi legali kkonċernati (pereżempju, il-wild adottat ikun, fl-aħħar mill-aħħar, la werriet tal-ġenituri adottivi u lanqas tal-ġenituri bijoloġiċi). Il-qorti għandha tirrisolvi din il-problema permezz ta' adattament.

Sitwazzjoni oħra, mhux adattament fis-sens strett tal-kelma iżda aktar bħala sostituzzjoni/traspożizzjoni, issehħ meta duttrina inkluża f'liġi oħra tiġi sostitwita minn duttrina magħrufa fil-liġi nazzjonali.

Il-kunċett ta' sostituzzjoni/traspożizzjoni jipprovdi qafas aktar xieraq għal każijiet ta' adattament tad-drittijiet *in rem* kif imsemmi fl-Artikolu 31 tar-Regolament (UE) Nru 650/2012 tal-Parlament Ewropew u tal-Kunsill tal-4 ta' Lulju 2012 dwar il-ġurisdizzjoni, il-liġi applikabbli, ir-rikonoxximent u l-infurzar ta' deċiżjonijiet u l-aċċettazzjoni u l-infurzar ta' strumenti awtentiċi fil-qasam tas-suċċessjonijiet u dwar il-ħolqien ta' Ċertifikat Ewropew tas-Suċċessjoni. Pereżempju, il-każ klassiku jkun meta tiġi ssostitwita d-duttrina ta' “*kirja*” (sancita fil-liġi ta' Stat ieħor iżda li ma teżistix fil-leġislazzjoni Portugiża) mad-dritt *in rem* tas-superfiċe (kontemplata fil-liġi Portugiża).

Kemm il-Qorti, f'azzjoni ġudizzjarja, kif ukoll ir-registratur, fil-mument tar-reġistrazzjoni, jistgħu jwettqu tali sostituzzjoni/traspożizzjoni. Id-deċiżjoni tar-registratur tista' tiġi appellata quddiem il-qorti (l-Artikoli 140 sa 146 tal-Kodiċi tar-Registru tal-Artijiet).

NOTA
L-informazzjoni inkluża f'din l-iskeda informattiva ma hijiex eżawrjenti u lanqas ma hija vinkolanti fuq il-Punt ta' Kuntatt, il-qrati jew entitajiet u awtoritajiet oħra. Għalkemm jiġu aġġornati regolarment, l-iskedi informattivi ma jistgħux jinkludu r-reviżjonijiet kollha li jkun saru fil-liġi, u għalhekk ma hijiex sostitut biex wieħed jikkonsulta t-testi legali fis-sehħ fi kwalunkwe żmien.

L-aħħar aġġornament: 04/03/2022
Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Rumanija
1 Liema huma d-drittijiet in rem li jistgħu jqumu minn suċċessjoni skont il-liġi ta' dan l-Istat Membru?

Minbarra d-dritt tas-sjieda, jew minn sehem fid-dritt tas-sjieda, id-drittijiet *in rem* li ġejjin jistgħu jinkisbu permezz ta' suċċessjoni:

1. Id-dritt tal-użufrutt
2. Id-dritt tal-użu
3. Id-dritt tar-residenza
4. Id-dritt tas-superfiċje
5. Id-dritt tas-servitù

Fil-kuntest ta' suċċessjoni legali, il-liġi Rumena ma tippermettix li l-eredi legali jkun jistgħu jagħżlu bejn li jkollhom sehem fil-patrimonju li jkun intitolati għalih u d-dritt tal-użufrutt fuq il-patrimonju. Meta wieħed iżomm f'moħħu li d-drittijiet tal-użufrutt, tal-użu u tar-residenza li minnhom tibbenefika persuna fiżika ħafna drabi jitgawdew matul il-ħajja, u jintemmu mal-mewt tal-persuna intitolata, dawn ma jistgħux jinkisbu b'eredità legali, iżda abbażi ta' dispożizzjoni ta' *mortis causa*. Rigward kemm l-eżerċitar ta' dawn id-drittijiet kif ukoll ta' drittijiet oħrajn *in rem*, l-awtur jista' jimponi ċerti restrizzjonijiet.

Barra minn hekk, fejn il-persuna mejta kienet l-utent ta' garanzija *in rem* (ipoteka fuq proprjetà mobbli jew immobbli, plegg, eċċ.), dan id-dritt jiġi ttrasferit b' suċċessjoni, bit-talba garantita.

Teżisti sitwazzjoni speċjali fejn il-konjuġi superstiti ma jkollux dritt *in rem* għall-użu ta' residenza. Wara l-ftuħ tas-suċċessjoni, din il-persuna tgawdi minn dritt legali ta' residenza fid-dar li fiha kienet tgħix mal-persuna li tkun mietet, jekk ir-residenza kkonċernata tkun tiffirma parti minn assi ta' suċċessjoni, għalkemm ikun possibbli li l-eredi l-oħrajn iressqu talba, taħt ċerti ċirkostanzi, li d-dritt ta' residenza għandu jkun ristrett jew li inkella jkun hemm bidla fir-residenza. Id-

dritt ta' residenza miksub f'dawn il-kundizzjonijiet ma jistax jintuża għall-qliġ finanzjarju mill-konjuġi superstiti, peress li dan ma jkollux dritt, pereżempju, li jikri r-residenza. Id-dritt ta' residenza jntemm bil-kondivizzjoni, iżda mhux qabel sena mid-data tal-ftuħ tal-eredità. Dan id-dritt jntemm anki qabel it-tmien tal-perjodu ta' sena, f'każ li l-konjuġi superstiti jerġa' jiżżewweġ.

2 Dawn id-drittijiet in rem jiġu reġistrati f'reġistru tad-drittijiet fuq propjetà mobbli jew immobbli u jekk iva, din ir-reġistrazzjoni hija obligatorja? F'liema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

B'mod ġenerali, it-trażmissjoni b'suċċessjoni għandha ssir effettiva b'mod sħiħ mid-data tal-ftuħ tal-eredità, bil-mewt tal-utent tad-dritt biss, mingħajr ma jkun hemm il-htieġa li tiġi reġistrata.

Skont il-Kodiċi Ċivili, il-pubblikazzjoni għandha ssir fir-reġistru tal-artijiet (*carta funciară*), fl-Arkivju Elettroniku għall-Interessi tas-Sigurtà fi Proprietà Mobbli (*Arhiva Electronică de Garanții Reale Mobiliare*), fir-reġistru tal-kumpaniji u f'forom oħra ta' pubblikazzjoni previsti bil-liġi. Bħalissa, id-dikjarazzjoni f'reġistru ġeneralment ma toħloq l-ebda dritt, iżda pjuttost tiżgura l-pubblikazzjoni u l-eżegwibilità tad-drittijiet reġistrati.

Ir-reġistrazzjoni ta' drittijiet *in rem* għall-proprietà immobbli fir-reġistru tal-artijiet toħloq dritt, iżda biss wara li jkun tlesta x-xogħol katastali kollu kkonċernat f'kull unità amministrattiva-territorjali u l-ftuħ, b'talba jew *ex officio*, tar-rekords tal-artijiet għall-proprietà immobbli rispettivi. Minkejja dan, anke f'każ bħal dan, skont il-Kodiċi Ċivili, id-drittijiet *in rem* jistgħu jinkisbu mingħajr ir-reġistrazzjoni fir-reġistru tal-artijiet meta dawn ikunu ġejjin minn wirt. Madankollu, ir-reġistrazzjoni fir-reġistru tal-artijiet tkun meħtieġa qabel ma l-eredi jkollu d-dritt ta' disponiment *inter vivos* fir-rigward ta': bejgħ, donazzjoni, ipoteka, eċċ. Id-drittijiet *in rem* jtniżżlu f'reġistri oħrajn (pereżempju, id-dħul fl-Arkivju Elettroniku għall-Interessi tas-Sigurtà fi Proprietà Mobbli, bħala riżultat tat-trażmissjoni ta' talba assicurata permezz ta' suċċessjoni) għall-finijiet ta' pubblikazzjoni, jekk id-dritt trażmess kien ukoll ġie reġistrat.

Ir-reġistrazzjonijiet fir-reġistri jsiru abbażi tad-dokument li jstabbilixxi l-istatus tal-eredi (ċertifikat ta' eredità, deċiżjoni gudiżzarja) u fejn applikabbli, id-drittijiet u l-assi li jinkludu l-patrimonju jiġu reġistrati wkoll.

3 Liema effetti huma marbuta mar-reġistrazzjoni tad-drittijiet in rem?

Ir-reġistrazzjonijiet fir-reġistri għandhom ikunu għall-finijiet ta' pubblikazzjoni u bl-għan li jiżguraw l-eżegwibilità fir-rigward ta' partijiet terzi. Rigward l-effett tar-reġistrazzjoni tad-drittijiet *in rem* fir-reġistru tal-artijiet fuq proprietà immobbli miksuba b'suċċessjoni, ara t-tweġiba t'hawn fuq.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

Skont id-dispożizzjonijiet tal-Liġi Nru 206/2016, l-applikazzjonijiet għall-adattament ta' drittijiet *in rem* skont l-Artikolu 31 tal-istess Regolament huma materja għall-qrati (*tribunali*).

L-aħħar aġġornament: 01/08/2023

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Slovenja

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

Id-drittijiet *in rem* li jistgħu jkunu minn suċċessjoni jinkludu d-dritt ta' sjieda fuq il-propjetà mobbli u immobbli u l-ghodda tax-xogħol ta' bniedem tas-sengħa u kummerċjant waħdieni u drittijiet oħra *in rem* (id-dritt ta' plegg, id-dritt ta' aċċess, id-drittijiet u l-obbligi ġejjin minn relazzjonijiet legali mhux ta' negozju, id-drittijiet tal-awtur, (l-assi kemm finanzjarji u l-komponent mhux materjali), id-drittijiet ta' applikazzjoni għal privattiva jew bħala sid ta' privattiva, id-dritt għal kumpens tal-awtur ta' titijb tekniku, drittijiet ta' disinn).

Id-drittijiet fuq il-propjetà li huma relatati ma' persuna partikolari, bħal servitutijiet personali, id-dritt għal vitalizju annwali, u d-dritt għall-manteniment, ma jistgħux ikunu soġġetti għal suċċessjoni.

2 Dawn id-drittijiet in rem jiġu reġistrati f'reġistru tad-drittijiet fuq propjetà mobbli jew immobbli u jekk iva, din ir-reġistrazzjoni hija obligatorja? F'liema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

Mat-tlestija tal-proċedimenti ta' probate, il-qorti tagħti deċiżjoni dwar is-suċċessjoni, li hija deċiżjoni tal-qorti fuq il-mertu tal-każ li min-natura tagħha hija dikjaratorja. Dan ifisser li d-deċiżjoni tiddikjara lill-persuni eredi, legatarji jew benefiċjarji oħra li kisbu d-dritt li jirtu, id-dritt għal legat jew drittijiet oħra għall-wirt mal-mewt tat-testatur. Dan ikompli jfisser li d-deċiżjoni dwar il-wirt ma timponix obbligi ta' twestiq jew dmirijiet speċifiċi, iżda li daww il-persuni li d-drittijiet tagħhom ġew identifikati fid-deċiżjoni finali dwar il-wirt/legat huma responsabbli huma nfushom għall-eżekuzzjoni ta' daww id-drittijiet.

Ir-regoli mfissra hawn fuq ma japplikawx għall- *konsenja tal-propjetà miżmuma mill-qorti*. Il-qorti tordna l-konsenja tal-propjetà malli d-deċiżjoni fuq is-suċċessjoni ssir finali u tordna r-reġistrazzjoni fir-reġistru tal-artijiet. Madankollu, qabel il-konsenja, il-benefiċjarji jridu jagħtu prova li wettqu jew taw garanzija għall-obbligi mposti fuqhom mit-testatur għall-benefiċċju ta' persuni li ma jistgħux jiehdu hsieb l-affarijiet u l-benefiċċji tagħhom jew għan ġeneralment utli (l-Artikolu 216 tal-Att dwar il-Wirt).

Reġistrazzjoni fir-Reġistru tal-Artijiet:

F'dak li għandu x'jaqsa mar- *reġistrazzjoni tad-drittijiet in rem fuq il-propjetà immobbli* tapplika wkoll regola speċifika. *Huma rreġistrati fir-Reġistru tal-Artijiet*. Il-qorti għandha *ex officio* tordna li jsiru l-entrati meħtieġa fir-rigward tal-propjetà fir-Reġistru tal-Artijiet malli ssir finali id-deċiżjoni dwar il-wirt. Dan jinkludi, pereżempju, ir-reġistrazzjoni tad-dritt ta' sjieda tal-eredi kif ukoll kull piż jew restrizzjoni oħra fuq id-dritt ta' sjieda (id-dritt tal-legatarju għall-użufruut jew tħassir ta' dejn, it-tnejn fl-għamla ta' legat).

Reġistrazzjoni fir-reġistru kummerċjali:

Il-partecipazzjoni fil-kumpaniji u l-assi tal-kummerċjant waħdieni jidhru fir-reġistru kummerċjali. Il-bidliet reġistrati kollha rigward imsieħba f'kumpanija fir-reġistru tal-qorti huma biss ta' natura dikjaratorja, għaliex l-istatus ta' sieħeb jinkiseb biss wara r-reġistrazzjoni fir-reġistru tal-qorti. F'każ ta' wirt ta' interess ta' partecipazzjoni, hija meħtieġa s-sottomissjoni ta' test konsolidat tad-dispożizzjoni emendata tal-memorandum ta' assoċjazzjoni, inklud id-dispożizzjonijiet emendati dwar l-imsieħba u l-interessi ta' partecipazzjoni tagħhom, b'ċertifikat notarili li d-dispożizzjonijiet emendati tal-memorandum ta' assoċjazzjoni huma skont id-deċiżjoni finali fuq is-suċċessjoni. Kummerċjant waħdieni jiġi rreġistrat fir-reġistru kummerċjali permezz tal-applikazzjoni sħiħa tiegħu. F'każ ta' applikazzjoni mhux kompluta, l-amministratur tar-reġistru isaqi lill-applikant biex jissupplimenta l-applikazzjoni fi żmien tmint ijiem. Jekk l-applikant jonqos milli jissupplimenta l-applikazzjoni fiż-żmien speċifiku stabbilit l-amministratur tar-reġistru jiċċad l-applikazzjoni permezz ta' deċiżjoni. Jista' jiġi pprezentat appell kontra din id-deċiżjoni mal-amministratur tar-reġistru fi żmien tmint ijiem mid-data ta' notifika tad-deċiżjoni.

Reġistrazzjoni f'reġistri oħra:

Reġistru ta' kontijiet ta' tranżazzjonijiet (reġistrazzjoni ta' kontijiet ta' tranżazzjonijiet)

Reġistru ta' titoli b'entrata fil-kotba, provduti mill-Korporazzjoni Ċentrali tal-Ikklerjar tat-*Titoli (Centralna klirinško depotna družba d.d. - KDD)*

reġistru E-RISK (Reġistru tal-armi tan-nar, Reġistru tal-vetturi bil-mutur)

Reġistru tad-Dgħajjes

Reġistru tal-Inġenji tal-Ajru

Registru tad-drittijiet tal-awtur u tal-awturi, Registru tad-drittijiet u l-kumpens mir-riproduzzjoni ta' xoghlijiet soġġetti għad-drittijiet tal-awtur, Registru ta' xoghlijiet soġġetti għad-drittijiet tal-awtur, Registru ta' xoghlijiet awdjoviżivi benefiċċji tal-pensjoni.

3 Liema effetti huma marbuta mar-reġistrazzjoni tad-drittijiet in rem?

Reġistrazzjoni fir-Registru tal-Artijiet:

Ir-reġistrazzjoni ta' drittijiet *in rem* fuq proprjetà immobbli fir-Registru tal-Artijiet hija regolata mill-Att dwar ir-Registru tal-Artijiet (*Zakon o zemljiški knjigi*) (Gazzetta Uffiċjali tar-Repubblika tas-Slovenja, Nri [58/03](#), [37/08](#) – ZST-1, [45/08](#), [28/09](#), [25/11](#) u [14/15](#) – ZUUJFO).

Ir-reġistrazzjoni ta' drittijiet *in rem* fuq proprjetà immobbli fir-Registru tal-Artijiet ibbażata fuq id-deċiżjoni dwar il-wirt għandha *effett dikjaratorju* għaliex l-eredi akkwista d-dritt ta' sjieda mal-mewt tat-testatur.

Ir-reġistrazzjoni fir-Registru tal-Artijiet tagħti effett pubbliku lid-drittijiet. Dan ifisser li jekk id-dritt jinsab registrat fir-Registru tal-Artijiet, hadd ma jista' jgħid li ma jafx bih.

Il-prinċipju ta' fiduċja fir-Registru tal-Artijiet japplika wkoll. Persuna li isimha huwa mniżżel fir-Registru tal-Artijiet hija preżunta l-benefiċjarja (is-sid).

Reġistrazzjoni fir-registru kummerċjali:

Il-proċedura ta' registrazzjoni hija regolata mill-Att dwar ir-Registru Kummerċjali tas-Slovenja (*Zakon o poslovnem registru*) (Gazzetta Uffiċjali tar-Repubblika tas-Slovenja, Nri [49/06](#), [33/07](#) – ZSReg-B u [19/15](#)). Ir-reġistrazzjoni fir-registru kummerċjali hija ta' natura purament dikjaratorja. Eredi ma għandux għalfejn jistenna sakemm issir entrata fir-registru tal-qorti sabiex jakkwista l-istatus ta' sieheb, għaliex il-patrimonju tat-testatur, inkluż is-sehem fin-negozju, jiġi trasferit lill-eredi tiegħu ma' mewtu.

Reġistrazzjoni f'reġistri oħra:

Fir-Registru tal-kontijiet ta' tranżazzjoni:

Ir-Registru tal-Kontijiet ta' Tranżazzjoni (RTR) hija bażi tad-data unika kompjuterizzata dwar il-kontijiet ta' tranżazzjoni u d-detenturi tagħhom, kemm jekk huma entitajiet tan-negozju kif ukoll persuni fiżiċi. Meta persuna ssir id-detentur ta' kont ta' tranżazzjoni, l-informazzjoni dwar il-kont tidhol fir-registru.

Fir-Registru tat-titolu b'entrata fil-kotba:

Id-detentur jakkwista titolu b'entrata fil-kotba meta t-titolu b'entrata fil-kotba jitniżżel fil-kont tad-detentur fir-registru ċentrali tat-titolu b'entrata fil-kotba.

Fir-registru E-RISK, ir-Registru tad-Dgħajjes u r-Registru tal-Inġenji tal-Ajru:

Ir-registru tal-vetturi rreġistrati fih l-informazzjoni kollha dwar vettura partikolari li trid tidher fuq iċ-ċertifikat ta' registrazzjoni, ir-reġistrazzjoni tagħha, iċ-ċertifikat ta' registrazzjoni tal-vettura maħruġ, sid il-vettura jew il-persuna li fuq isimha hija rreġistrata l-vettura, l-ispezzjonijiet tekniċi, l-assigurazzjoni obbligatorja u informazzjoni oħra. L-entrata fir-registru tal-vetturi rreġistrati ma sservix ta' pubblikazzjoni, għaliex dan ir-rekord mhux registru pubbliku. L-istess japplika għar-rekords ta' armi tan-nar għall-użu ċivili (unitajiet amministrattivi jżommu rekords ta' ċertifikati maħruġa għal armi tan-nar, filwaqt li l-ministeru responsabbli għall-affarijiet interni jżomm ir-registru ċentrali taċ-ċertifikati maħruġa għall-armi tan-nar, rekords tal-awtorizzazzjonijiet maħruġa għan-negozjanti tal-armi tan-nar u operatori ta' poligoni tal-isparar. Min-naħa l-oħra, l-entrati fir-Registru tad-Dgħajjes u r-Registru tal-Inġenji tal-Ajru għandhom effett pubbliku.

Fir-Registru tax-xogħolijiet tad-drittijiet tal-awtur:

Entrata fir-registru toħloq preżunzjoni legali li l-awtur jew id-detentur ta' drittijiet tal-awtur ta' xogħol partikolari huwa dak li huwa mniżżel fir-registru sakemm ma jiġix ippruvat mod ieħor. Ir-registru huwa pubbliku.

Fir-Registru tal-Persuni Assigurati u l-Benefiċjarji ta' Drittijiet Provduti b'Assigurazzjoni għall-Pensjoni u d-Diżabilità:

Ir-registru tal-persuni assicurati jinkludi: Ir-registru tal-benefiċjarji ta' drittijiet mogħti mill-assigurazzjoni għall-pensjoni u d-diżabilità, ir-registru tal-pagamenti tal-benefiċċji tal-assigurazzjoni, ir-registru ta' persuni li jridu jħallsu l-kontribuzzjonijiet tas-sigurtà soċjali obbligatorji u r-registru tal-perizji. L-Att li jirregola r-registru uffiċjali ma jistipulax li dan ir-registru huwa pubbliku u li r-reġistrazzjoni fih tati effett pubbliku.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossu dan id-dritt in rem?

Mhemmx regoli jew proċedura speċifika għall-adattazzjoni tad-drittijiet *in rem* fil-liġi nazzjonali.

L-aħħar aġġornament: 07/01/2020

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Slovakkja

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

A – Drittijiet tal-proprjetà (l-Artikoli minn 123 sa 151 tal-Kodiċi Ċivili):

1/pussess uniku

2/pussess kondiviż (proprjetà matrimonjali diviżibbli u indiviżibbli)

B- Drittijiet fuq proprjetà ta' persuni oħra (l-Artikoli minn 151a sa 151v tal-Kodiċi Ċivili)

1/garanzija (stabbiliment ta' talbiet, subgaranziji)

2/servitutijiet

3/drittijiet ta' żamma

Id-dritt tal-pussess jiġi ttrasferit b'wirt mit-testatur lill-eredi fid-data tal-mewt tat-testatur. It-trasferiment tas-sjieda ta' proprjetà immobbli jrid **dejjem** jiġi rreġistrat fir-registru tal-proprjetà.

Il-garanziji jintużaw biex jiġuraw talbiet u spejjeż assoċjati billi lill-persuna li tircievi l-pleġġ jagħtuha l-jedd li tikseb jew inkella tiffetx is-sodisfazzjon tad-dejn mill-pleġġ, jekk id-dejn ma jkunx thallas kollu kemm hu fil-ħin.

Garanzija tiġi stabbilita b'kuntratt bil-miktub, bi ftehim biex tiġi konkluża s-suċċessjoni mil-huqa bejn l-eredi, b'deċiżjoni tal-qorti jew ta' awtorità amministrattiva jew b'att tal-liġi, u din normalment tidhol fis-sehħ meta tiġi rreġistrata fir-registru.

Is-servitutijiet jillimitaw lill-proprjetarji ta' proprjetajiet immobbli favur persuni oħra billi jobligawhom li jittolleraw, joqogħdu lura minn jew milli jwettqu ċerti azzjonijiet. Id-drittijiet li jikkorrispondu għas-servitutijiet huma assoċjati jew mal-pussess ta' proprjetà immobbli partikolari (bħalma huwa d-dritt li tgħaddi minn biċċa art) jew ma' persuna partikolari (kera għal għomrok).

Servitutijiet assoċjati ma' pussess ta' proprjetà immobbli (servitutijiet in rem) jgħaddu fuq il-parti li takkwista flimkien mal-pussess tal-proprjetà. Servitutijiet assoċjati ma' individwu (servitutijiet in personam) jiskadu mal-mewt tal-persuna li f'isimha dawn ikunu ġew stabbiliti.

Id-dritt taż-żamma jagħti l-jedd lil persuna sabiex iżzomm proprjetà mobbli li din tkun obligata ċċedi sabiex tassigura t-talba finanzjarja dovuta lilha kontra persuna li kieku tkun obligata ċċedi l-proprjetà lilha. Madankollu, il-proprjetà miksuba b'mod arbitrarju jew b'qerq ma tistax tinżamm. Abbażi tad-dritt taż-

żamma, meta deċiżjoni ġudizzjarja tiġi eżegwita, il-kreditur ikollu l-jedd għal sodisfazzjon preferenzjali qabel kredituri oħrajn mid-dhul tal-proprietà miżmuma, inkluż il-kredituri tal-garanzija.

2 Dawn id-drittijiet in rem jiġu reġistrati f'reġistru tad-drittijiet fuq proprietà mobbli jew immobbli u jekk iva, din ir-reġistrazzjoni hija obligatorja? F'liema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

A – **Id-drittijiet tal-proprietà** għal proprietà immobbli, proprietà residenzjali u bini mhux residenzjali jridu dejjem jitnizzlu fir-reġistru tal-proprietà, li ġeneralment ikollhom effett vinkolanti. Għal kuntratti ta' trasferiment ta' proprietà, id-drittijiet tal-pussess ma jidhux fis-sehħ qabel ma dawn il-kuntratti jiġu rreġistrati fir-reġistru. Fi kliem ieħor, id-dhul fir-reġistru għandu effett konstitutiv. F'każ ta' mewt l-effetti tar-reġistrazzjoni huma differenti, peress li huwa biss qabel meta tkun saret ir-reġistrazzjoni li t-trasferiment tal-pussess lill-eredi jiġi ddikjarat b'mod retroattiv fid-data tal-mewt skont il-proċeduri tas-suċċessjoni. Din il-proċedura hija regolata bl-Att dwar ir-Reġistru tal-Proprietà [162/1995](#) u r-reġistrazzjoni tat-trasferiment tal-pussess meta jitlestew il-proċeduri tas-suċċessjoni hija obligatorja. L-applikazzjoni għar-reġistrazzjoni fir-reġistru tal-proprietà tiġi ppreżentata minn nutar mahtur mill-qorti li jitqabba biex imexxi l-proċeduri tas-suċċessjoni jew minn persuna awtorizzata oħra (l-eredi). L-applikazzjoni tiġi ppreżentata lid-Dipartiment Katastali tal-Uffiċċju Distrettwali kompetenti għat-territorju.

Id-dritt tal-pussess f'ċerti proprietajiet mobbli għandu jiġi rreġistrat fir-reġistri rilevanti. Dawn ir-reġistri jinkludu: Ir-Reġistru tan-Negożju (Att Nru 530/2003 dwar ir-Reġistru tan-Negożju) - il-qrati tar-reġistru huma l-qrati distrettwali fis-sede tal-Qorti Reġjonali.

Ir-Reġistru tal-Vetturi bil-Mutur, li għalih huwa responsabbli l-ispettorat distrettwali tat-traffiku tat-toroq tal-Pulizija.

L-Uffiċċju tal-Proprietà Industrijali f'Banská Bystrica, li l-kompetenza tiegħu hija għas-Slovakkja kollha, jirreġistra l-privattivi, it-trade marks, id-diżinj u data proprjetarja oħra.

Id-Depożitarju tat-Titoli Ċentrali - trasferiment ta' titoli ta' dhul fil-kotba - id-Depożitarju tat-Titoli Ċentrali tar-Repubblika Slovakka huwa kompetenti għas-Slovakkja kollha.

Ir-Reġistru Marittimu - reġistrazzjoni ta' opri tal-baħar għar-rikreazzjoni - ir-Reġistru Marittimu tar-Repubblika Slovakka, miżmum mill-Ministeru tat-Trasport u l-Kostruzzjoni tas-Slovakkja, huwa kompetenti għas-Slovakkja kollha.

B – Drittijiet għall-proprietà ta' persuna oħra

Ir-reġistri jirreġistraw ukoll drittijiet fuq il-proprietà ta' persuni oħra li jillimitaw kif il-proprietarju jista' jiddisponi mill-proprietà. B'mod ġenerali, il-garanziji fir-rigward ta' proprietà immobbli, proprietà residenzjali u mhux residenzjali **jiġu stabbiliti** meta dawn jiddaħħal fir-Reġistru Notarili Ċentrali tad-Drittijiet taż-Żamma (l-Artikoli 73d – 73i tal-Att Nru 323/1992 dwar in-nutara u l-attivitajiet notarili (il-Kodiċi tan-Nutara) u r-regoli interni tal-Kamra tan-Nutara), li jinżamm mill-Kamra tan-Nutara; meta jkun hemm reġistru separat għall-proprietà kkonċernata, ir-reġistrazzjoni ssir f'dak ir-reġistru (kif iddikjarat taħt il-punt A aktar 'il fuq). Id-dritt taż-żamma,

emendi fl-informazzjoni dwar id-dritt taż-żamma, u l-bidu tal-eżekuzzjoni tad-dritt jiġu reġistrati minn nutar abbażi ta' talba li ssir minn persuna awtorizzata kif stabbilit fil-liġi rilevanti. L-istess japplika għat-tfassir ta' dritt ta' żamma mir-Reġistru tad-Drittijiet taż-Żamma. Persuni li japplikaw għal reġistrazzjoni jridu jagħtu prova tal-identità tagħhom lin-nutar; jew, jekk japplikaw fisem haddieħor, dawn iridu jagħtu prova li huma awtorizzati jagħmlu dan. Persuni li japplikaw sabiex jirreġistraw garanzija għandhom jipprovdur lin-nutar bl-informazzjoni kollha meħtieġa bil-liġi, u din imbagħad tiddaħħal fir-reġistru tal-garanziji. Meta l-garanzija tiġi stabbilita bi ftehim ta' suċċessjoni milhuq bejn l-eredi jew permezz ta' deċiżjoni tal-qorti jew awtorità amministrattiva, il-persuna li tapplika biex tirreġistra l-garanzija trid tipprovdur lin-nutar bid-deċiżjoni li tistabbilixxi l-garanzija.

2/Servitutijiet in rem jiġu stabbiliti meta dawn ikunu reġistrati fir-reġistru tal-proprietà.

3/Id-drittijiet taż-żamma ammissibbli biss fir-rigward ta' proprietà mobbli mhumiex soġġetti għar-reġistrazzjoni.

3 Liema effetti huma marbuta mar-reġistrazzjoni tad-drittijiet in rem?

F'każ li t-testatur imut, id-dritt tal-pussess jiġi ttrasferit lill-eredi fid-data tal-mewt tat-testatur. Ir-reġistrazzjoni fir-reġistru għandha biss effett dikjaratorju.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

Fl-1 ta' Diċembru 2015, daħal fis-sehħ l-Artikolu 67a tal-Att Nru 97/1963 dwar il-Liġi Privata Internazzjonali u r-Regoli ta' Proċedura, li għamilha possibbli li jiġu adattati dritt in rem, miżura jew ordni ddikjarati f'deċiżjoni barranija. Meta tittiehed deċiżjoni fuq id-dikjarazzjoni tal-eżegwibilità ta' deċiżjoni ta' suċċessjoni barranija li tinvolvi dritt in rem, l-Att jirregola l-adattament tad-dritt in rem mhux magħruf skont dawk il-proċeduri.

L-aħħar aġġornament: 22/04/2022

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Svezja

1 Liema huma d-drittijiet in rem li jistgħu jkunu minn suċċessjoni skont il-liġi ta' dan l-Istat Membru?

Fil-principju, kwalunkwe persuna li tirċievi proprietà b'suċċessjoni tiegħu dik il-proprietà bid-drittijiet ta' pussess *shif*. Jekk il-mejjet ikun miżżewweġ, il-patrimonju tiegħu għandu jintret mill-konjuġi superstiti bid-dritt *liberu ta' disponiment*. Dan ifisser li dan il-konjuġi jkun jista' jagħmel li jrid bil-proprietà matul haġtu/haġjitha - anke jużaha kompletament - iżda ma jistax jiddisponi minnha b'testament. Il-konjuġi lanqas ma jista' jikkawża tnaqqis sostanzjali fil-proprietà tiegħu/tagħha b'rigal jew permezz ta' kwalunkwe att komparabbli ieħor mingħajr il-kunsiderazzjoni dovuta għall-ewwel eredi tal-mejjet.

Barra minn hekk, il-mejjet jista' wkoll jistipula b'testament li persuna għandha tgawdi l-*użufrutt* fuq il-proprietà. Sakemm ma jkun stipulat mod ieħor b'testament, l-*użufrutt* warja għandu jkollu l-ġestjoni tal-proprietà u jkollu jedd għal kwalunkwe dhul minnha, iżda dan ikun irid iħallas ukoll kwalunkwe spiza meħtieġa għall-proprietà. L-*użufrutt* warja jrid jikkunsidra wkoll id-drittijiet u l-aħjar interessi tas-sid u ma jistax jittrasferixxi l-*użufrutt*. Is-sid tal-proprietà ma jistax jittrasferixxi jew jiddisponi b'mod ieħor mill-proprietà mingħajr il-kunsens tal-*użufrutt* warja.

2 Dawn id-drittijiet in rem jiġu reġistrati f'reġistru tad-drittijiet fuq proprietà mobbli jew immobbli u jekk iva, din ir-reġistrazzjoni hija obligatorja? F'liema reġistru (i) jiġu reġistrati u x'inhuma r-rekwiżiti u l-proċedura ta' reġistrazzjoni?

Kwalunkwe persuna li tkun akkwiziet proprietà immobbli bid-drittijiet tal-pussess trid tapplika biex l-akkwizizzjoni tiġi rreġistrata (reġistrazzjoni ta' titolu) fir-reġistru tal-artijiet li jinżamm [mir-Reġistru Nazzjonali tal-Artijiet tal-Iżvezja](#) (*Lantmäteriet*). Bħala regola ġenerali, l-applikazzjoni għandha ssir fi żmien tliet xhur mill-akkwist. Kwalunkwe persuna li tapplika għar-reġistrazzjoni ta' titolu trid tipprezenta l-kuntratt tal-akkwizizzjoni u d-dokumenti l-oħrajn meħtieġa li jissostanzjaw l-akkwizizzjoni. Fil-każ ta' xiri, dan ifisser li d-dokument tax-xiri jrid jiġi pprezentat. Jekk il-proprietà tiġi akkwizita b'wirt, f'ċerti każijiet (jekk ikun hemm biss parti waħda għall-beni) ikun biżżejjed fil-principju li jiġi pprezentat l-inventarju reġistrat originali tal-beni, flimkien ma' kopja awtentikata. F'każijiet oħrajn, id-dokument tad-distribuzzjoni tal-patrimonju jrid jiġi pprezentat ukoll fl-original flimkien ma' kopja awtentikata. Dokumenti oħrajn jistgħu jkunu meħtieġa li jiġu pprezentati wkoll, bħalma huma l-kunsens tal-kap gwardjan jekk parti għall-beni tkun għadha minorenni jew legalment mhux kompetenti. F'ċerti każijiet, ir-reġistrazzjoni ta' titolu tista' tinkiseb bil-prezentazzjoni ta' testament li jkun kiseb forza legali minflok dokument ta' distribuzzjoni ta' beni.

L-*użufrutt* li jkun inkiseb b'dokument miktub għandu jiġi reġistrat fir-reġistru tal-artijiet. L-applikazzjonijiet għar-reġistrazzjonijiet għandhom isiru [lir-Reġistru Nazzjonali tal-Artijiet tal-Iżvezja](#), flimkien mad-dokument li fuqu huwa bbażat l-intitolament.

Id-drittijiet *in rem* rigward proprjetà mobbli ma jiġux irregistrati.

3 Liema effetti huma marbuta mar-registrazzjoni tad-drittijiet in rem?

Il-persuna li l-aktar riċentement tkun applikat għal registrazzjoni ta' titolu tkun ikkunsidrata bħala sid il-proprjetà.

Bħala regola ġenerali, jekk l-użufrutt ikun ġie rreġistrat, dan ikun japplika għal sid ġdid tal-proprjetà.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

Le.

L-aħħar aġġornament: 31/05/2019

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidhix fit-traduzzjonijiet. La l-NĠE u lanqas il-Kummissjoni

Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk

jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - L-Ingilterra u Wales

1 Liema huma d-drittijiet in rem li jistghu jqumu minn suċċessjoni skont il-liġi ta' dan l-Istat Membru?

L-ebda dritt *in rem* ma jista' jirriżulta minn suċċessjoni waħedha skont il-liġi Ingliża.

2 Dawn id-drittijiet in rem jiġu registrati f'reġistru tad-drittijiet fuq proprjetà mobbli jew immobbli u jekk iva, din ir-registrazzjoni hija obligatorja? F'liema reġistru (i) jiġu registrati u x'inhuma r-reqwiżiti u l-proċedura ta' registrazzjoni?

Mhux applikabbli.

3 Liema effetti huma marbuta mar-registrazzjoni tad-drittijiet in rem?

Mhux applikabbli.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

Mhux applikabbli.

L-aħħar aġġornament: 27/08/2021

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidhix fit-traduzzjonijiet. La l-NĠE u lanqas il-Kummissjoni

Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk

jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Adattament ta' drittijiet in rem - Ġibiltà

1 Liema huma d-drittijiet in rem li jistghu jqumu minn suċċessjoni skont il-liġi ta' dan l-Istat Membru?

L-ebda dritt *in rem* ma jista' jirriżulta minn suċċessjoni waħedha skont il-liġi Ingliża.

2 Dawn id-drittijiet in rem jiġu registrati f'reġistru tad-drittijiet fuq proprjetà mobbli jew immobbli u jekk iva, din ir-registrazzjoni hija obligatorja? F'liema reġistru (i) jiġu registrati u x'inhuma r-reqwiżiti u l-proċedura ta' registrazzjoni?

Mhux applikabbli.

3 Liema effetti huma marbuta mar-registrazzjoni tad-drittijiet in rem?

Mhux applikabbli.

4 Hemm regoli u proċeduri speċifiċi fis-sehħ għall-adattament ta' dritt in rem li għalih hija intitolata persuna skont il-liġi applikabbli għas-suċċessjonijiet f'każ li l-liġi tal-Istat Membru fejn jiġi invokat id-dritt ma jirrikonossix dan id-dritt in rem?

Mhux applikabbli.

L-aħħar aġġornament: 27/08/2021

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidhix fit-traduzzjonijiet. La l-NĠE u lanqas il-Kummissjoni

Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk

jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.